
वातायन 


राम-कथा में द्विजटा की भूमिका जितनी महत्वपूर्ण है, ग्रंथकारों 
ने उसे उतना ही उपेक्षित किया है। वाल्मीकि से लेकर तुलसी और 
कंब से लेकर कृतिवास ही नही, अपितु किसी भी परवर्ती और पूर्व- 
वर्त्ती कथाकार ने उसकी भूमिका के साथ न्याय नहीं किया है। वेसे 
यह काव्य भी त्विजटा की जीवनी नहीं है। महापुरुष तो घटनाक्रम 
में जीते हैं। उनके जीवत का एक महत्वपूर्ण क्षण ही उनके समग्र 
जीवन का इतिहास बन जाता है। ब्रविजटा कहाँ जन्मी, कब 
और कहाँ मरी तथा किन माता-पिता अथवा पति-परिवार से 
संबंधित हुई, इन बातों में न त्रिजा। की रुचि है और न 
ही हमारी । रुचि तो उस महत्वपूर्ण घटना के विस्तृत विवे- 
चन में है, जिस कालखंड में संकटों से घिरी सीता जनकपुर, 
अयोध्या और स्वयं राम से विलग होकर लंका में दुखित पड़ी थी । 
वहाँ उस नारी के जीवनाधार क्‍या थे ? उस विपत्ति में उसका साथी 
कौन था ?” सारे शुभचितकों और संबंधियों से कट कर विलग हो जाने 
के पश्चात, सीता ने लंका में जिन दो अपरिचितों से संबंध स्थापित 
किया था, उनमें माँ के रूप में त्रिजठा का स्थान प्रथम और पुत्र के 
रूप में दूसरे स्थान पर हनुमान आये थे। इन दोनों में, शत्रुपक्ष की 
सदस्या होने के नाते त्विजटा का स्थान अत्यंत चमत्कारिक और महत्व- 
पूर्ण था। सीता के मानस पुत्र के रूप में हनुमान तो जनमानस में 
प्रशंसित और पूजित हुए, कितु व्विजटा ? आज तक सीता की वह 
संकटकालीन और ममतामयी माँ निपट उपेक्षिता बनी रही । जिस 
त्विजटा के समकक्ष सुननना और कौशल्या का मातृत्व भी बोना पड़ 
जाय, ग्रंथकारों ने उस ममतामयी माँ की इतनी बड़ी उपेक्षा क्‍यों की, 
यह समझ में नहीं आता । क्‍या इसलिए कि वह शत्रुपक्ष से संबंधित 
एक राक्षसी थी ? क्या इसलिए कि वह रावण की विश्वासपात्री और 
लंका की निवासिनी थी ? 


विडंबना यह कि आज तक किसी ने त्विजटा का जीवन-चरित तो 
दूर, उसकी भूमिका पर भी पूर्ण प्रकाश नहीं डाला। वाल्मीकि के 
अनुसार वह एक बूढ़ी राक्षती और सीता की 'हितैषिणी' थी। उसने 
दो अवसरों पर सीता को सांत्वनगा दी थी - 'राक्षसी द्विजटा वृद्धा 
प्रबुद्धा वाक्यम॒व्रवीत । 

स्वयं राम ने लंका-विजय के बाद, अयोध्या जाते समय त्रिजटा 
को अर्थ और सम्मान प्रदान किया था। 

'्रिजटा चाथमानाभ्यं योजयामास राक्षसीम्‌' (3, 275, 39) 


भारत की अपेक्षा हिन्देशिया की रामकथा में त्रिजटा को अधिक 
महत्व दिया गया है। रामायण ककविन के अनुसार अग्नि परीक्षा के 
समय त्विजटा ने सीता के सतीत्व का साक्ष्य दिया तथा बाद में वह 
सीता के साथ अयोध्या चली गयी । (सर्ग-24) सीता द्वारा व्विजटा की 
विदाई अंतिम सर्ग में वणित है । 

जो भी हो, कितु यह सच है कि देश-विदेश में उपलब्ध करीब- 
करीब हर रामकथा में त्रिजटा का वर्णन सीता की हितैषिणी के रूप 
में स्वीकृत है, कितु कही भी उसकी संपूर्ण जीवनी नहीं मिलती । 

इस क्ृति में उपेक्षा की इसी गहरी खाई को पाटने का प्रयास 
किया गया है । 

अब 'व्रिजटा' मेरी नही, बल्कि समस्त पाठकों की है। इसे उन्हें 
सौंप कर मुझे खुशी हो रही है। अब मैं अपने उन साहित्यकार मित्रों 
और विद्वानों के प्रति आभार प्रकट करता हूँ, जिन्होंने किसी न किसी 


रूप मे इस काव्य-ग्रंथ को पूरा करने में मेरी सहायता की तथा अपना 
अमूल्य सुझाव दिया । 


समर्पण 


परम आदरणीय चाचा 
स्व० श्री शिवकुमार चोबे को 
जिनकी सत्प्रेरणा एवं आशीर्वाद से 
यह जीवन-यात्रा प्रारंभ हुईं। 


अनुक्रम 


काव्यावत रण 


अंतहूंन्‍द्र 

नारी चितन 

पूर्व कथा 

मंदोदरी की राम पूजा 

प्रवेश 


वंदन करूँ उस देश का 
पलती जहाँ. पावन श्रथा; 
शिव ने जहाँ मानस श५्रचा 
हो राम -रावण की कथा। 


जिसने धरा पर जन्म ले 
पुरुषत्व. की महिमा रखी; 
वंदन करू उस वीर का 
वीरत्व. की गरिमा रखी। 


ललकार करती हो जहाँ 
नारायणी सेना खड़ी; 
पूूँ चरण उस वीर का, 
निर्भीक भरता चौकड़ी । 


कुछ वीर ऐसे हों जहाँ 
कि ओट ले ईइंश्वर लड़े; 
नमनीय वह स्थल जहाँ 
भगवान को झुकना पड़े। 


जिस देश में इंश्वर विरथ, 
नर युद्ध हो करता रथी; 
वंदन करू उस वीर का 
संकल्प जिसका सारथी। 


() 


काव्यावतरण 


श्रुति बन कर बिखरी रामकथा, 
संतों ने उसे बटोरा था; 
जो कुछ कवियों ने पाया था, 
वह अंग बहुत ही थोड़ा था। 


रह गया शेष जो मानस में, 
हो सका न उसका आदि -अंत, 
कवियों ने तब संकेत किया-- 
है हरि अनंत, हरि कथाअनंत । 


कुछ ने कुछ कहा, सुना सबने, 
कुछ कहना - सुनना शेष रहा; 
पर कौन कहेगा कथा शेष: 
यह मेरा विषय - विशेष रहा। 


पूर्वागरह॒ से हो कर विभोर, 
जो भक्त राम की कथा कहें; 
वे भले समपित रामरंग, 
पर शेष सत्य की व्यथा सहें। 


मन में हो भाव समर्पण का, 
हर क्रिया समपित होती है; 
नयनो में बसता एक रंग, 
तब दृष्टि सुनिश्चित होती है। 

हैं, राम कथा के एक पक्ष, 
संतों ने जिन्हें सराहा था; 
उस प्रीति - रीति की धारा से, 
भक्तों ने रत्न उगाहा था। 


लेकिन रावण कितना दोषी, 
कितनी दृषित लंका नगरी; 
मुनि कुल पुलस्त्य की सोच - सोच, 
होती है जिज्ञासा गहरी। 


यह कौन करेगा अन्वेषण, 
तज॒पूर्वाग्रह, होकर तटस्थ ? 
यह कथा संतुलित कब होगी ? 
कब होगा कोई कवि समर्थ ? 


मेंते घर - घर लंका खोजी, 
खोजा सरय्‌ - साकेत सार; 
ऋषियों - मुनियों की शरण गया, 
सतृजन - सुधीजन के द्वार - द्वार । 


जब कहीं न मन को मिली शांति, 
क्या चित्रकूट, कया पंचवटी; 
तब में अशोक - वाटिका गया, 
ले गई जहाँ थी नियति - नटी। 


थी खड़ी अनुपम एक त्रिया, 
सीता जिस स्थल रहती थी; 
अपलक निहारती लंका को, 
मुख राम - राम भर कहती थी। 


सीता - निवास के रजकण को, 
माथे से लगा-लगा रोती: 


फिर उचक - उचक मरघट देखे, 
रावण के लिए द्रवित होती। 


उर में सीता, मुख राम नाम, 
रग - रग स्वदेश की प्रीति भरी; 
थी बड़ी दिव्य राक्षस - नारी-- 
पर क्‍यों अशोक - वाटिका खड़ी ? 


रावण से इसका क्‍या रिश्ता ? 
लंका के लिए बिलखती क्‍यों? 
सीता की सूनी कुटिया में, 
यह राम - राम ही रठती क्‍यों? 


क्या उभय पक्ष की प्रीति भरी 
यह ममतामयी सजल नारी? 
लड़ते - कटते दो प्रियजन की 
देखी है रण लीला सारी? 


अब खड़ी ठगी-सी दर्द भरी, 
दोनो दल की दुखिता जननी; 
इस पार कभी, उस पार कभी, 
झाँकती मूतिवत्‌ मूक बनी। 


इतना जिसका निष्कलुष हृदय, 
निष्पक्ष कहेगी रामकथा; 
जायद कुछ शेष - विशेष कहे, 
किचित उमड़े उर -सिधु व्यथा। 


यह ममतामयी, रहस्यमयी, 

समता का बीज बपन करती; 

जी करता गह कर पद पूछु-- 

क्यों दोहरा भार वहन करती ? 
हल 

जिज्ञासा 


कौन हो? 

कब से अकेली 

हो खड़ी 

करती प्रतीक्षा 

क्या किसी प्रिय वस्तु की * 


ममतामयी ! 

किस वेदना से 

हो व्यथित 

अपलक  नयन्‌ 

पथ जोहती किस जन्‍्तु की ? 


दृग - सिधु की 

गहराइयों के गर्भ में 

छिप झाँकती 

कैसी व्यथा इतिहास की ? 


चेतना - अवचेतना के मध्य 
समन की रीढ़ पर 

करती वहन हो भार 

किस संत्रास की? 

सूर्य की 

पहली किरण पा 

कीचड़ों में मुसकराती 

क्या कमल का फूल हो ? 


है बड़ा मुश्किल बताना 
देख कर तुझको त्रिया; 

तृतंत्र हो या मंत्र हो 
या शांति हो या शूल हो। 
नारी स्‍स्व-ख्पों में 
परम पूजित 

अलंक्ृत माँ कि 
कोई और -- 

अपरा शक्ति हो ? 


फू्टती . किरणें 
तुम्हारी देह से 
ज्यों स्वर्ग से 
उतरी धरातल पर 
धरा की भक्ति हो ? 


कौन हो ? 
शिथिल, शोकाकुल खड़ी 
इस वाटिका से देखती 
क्यों एकटक 
मरघट बने मैदान को ? 


लुट गया सिन्दूर 

या कि वीर सुत 

या वीर कन्या कोख की 
जूझी समर की भूमि में ? 
फिर भी सृजन - सी 

तू खड़ी हो देखती 
अवसान को ? 


तुम शत्रु की सुखदायिनी 
या हो कहीं विषपायिनी ? 
संकुल रहस्यों को संजोए 

यथा किसी अन्वेषिका की 
तुम चिरंतन चेतना हो? 


या तू कहीं पुरुषत्व के 
अम्लान ऊँचे पवतों के 
भार से दबते हुए 

नारी हृदय की तलहूटी में 
सघन बिखरी वबेदना हो ? 


स्वर्ग के, अपवर्ग के 

सत्कम॑ औ' अपकर्म के 
तुम मध्य में मंदाकिनी -सी 
स्नेह - सलिला बह रही ? 


कहना बहुत कुछ चाहकर 
चुपचाप चितित - सी खड़ी, 
बन कर विवशता नियति की 
या मातृवत्‌ सब सह रही ? 


जीवन - मरण के सत्य पर 
या युद्ध के ओऔचित्य पर 
वेदान्त - सूत्रों के विवेचन में 
खड़ी कुछ सोचती ? 

गहन अनुचिन्तन - मनन में 
लीन मैत्रेयी कि गार्गी हो ?-- 


विषय की वेदना को 
भाल पर आने नहीं देती 
झटक कर आत्म - बल से 
दूर उसको रोकती । 


सृष्टि आँचल में दबा, 
सागर छिपा कर नयन में, 


दिति - वंश की बेटी 
अदिति के वंश की 
तुम रक्षिका हो? 


शेरनी - सी देह में 

कोमल - कुसुम करुणा लिए 
भू-देवि या असुरा ह 
कि कोई यक्षिका हो ? 


या अवध की चेतना, 
संवेदना मिथिला की तू 
खेंडहर बने इन 
रत्न - महलों की सहज 
सहभागिनी हो ? 


दिखती जितनी निकट 
तू नीति से, दुर्नीति से 
उतनी अलग; 

फिर भी अठल 
निज देश की, 
निज जाति की, 
निज वंश की 
अनुगामिनी हो। 


मध्य में 

धर्मी - अधर्मी के खड़ी 
धर संतुलन की डोर को 
निज बाहु से 

कितने कठिन ब्त में 
निरंतर लीन हो; 


स्नेह देती 
सत्य - पंथी शत्र्‌ की संतान को, 

सम्मान अपने राष्ट्र की 


सत्‌ नीतियों का, 
तू करे--- 

तल्‍लीन हो। 
कौन हो ? 

बात जो भी हो, 
मगर यह बात 
तेरे लोचनों की 


लालिमा की भंगिमा में 
भाव बन कर झाँकती है; 


खो कर बहुत 

प्रिय पात्र या प्रिय वस्तु या प्रिय मित्र को 
रिक्तता की वेदना से हो व्यथित, 

अब स्नेह की धनराशि को 

निज स्मृति की चितन - तुला से 

आँकती हो। 


या हो अवश निज वेदना से 
या विवश निज चेतना से 
मूक म्रत - सी खड़ी 

इन भग्न मंदिर खेँड़हरों के 
नव सृजन का चित्र 
नयनों में लिये 

घनघोर चिन्ता - मग्न हो ? 


या प्रतीक्षा - रत खड़ी 


बदलाव को, नूतन घड़ी की 
करवटो को; 


कोख से जनमे हुए 
निज पूत के छल - पाप से 
विध्वंस बन रोते हुए 
उन मरघटों को 
देखती हो ?--भग्न हो ? 


दृष्टि डाले 

युद्ध के अवशेष पर 

उन मृत जनों के वेश पर 
या पाप पर या पुण्य पर 
या हानि पर या लाभ पर 
कुछ गणित - गणना 

कर रही गंभीर हो ? 


हार कर जीते हुए या 
जीत कर हारे हुए पर 
देश के द्रोही बने 

निज पूत को 

दृश्मन तरफ जाते हुए पर 
कल्पना कुछ कर रही 
मति धीर हो! 

कौन हो ? 

अंतद्वेन्द 


पूछनी हर बात है 
यद्यपि पुरातन रीति 
फिर भी 

बात की बुनियाद 
बतलाई नहीं जाती; 


कहता प्रवाहों की कथा 
इतिहास है 

पर 

स्रोत गाथा श्र - सरिता की 
कभी भी 

कागजों के पृष्ठ में 

पाई नहीं जाती। 


ममतामयी माँ के लिए 
क्या कोख की करुणा 
कभी - भी 

होंठ की भाषा बनी ? 


उर में उमड़ते घन, 
तड़पती 

बिजलियों के बीच में 

वह तो 

युगों से है खड़ी 

अविकल घनी आशा बनी। 


रोती 

स्वयं दुर्भाग्य पर 

वह साधिका 

निज साध्य पर 
प्रकारान्तरों से जूझती 
संतान की सुनती हुई; 


सहती कभी 

ढहती कभी 

इतिहास की उलझन बनी 
नारी - हृदय की वेदना के 
विदु को चुनती हुई। 


आँख देखे 

सत्य जो 

भोगे हृदय 

जिस वेदना को; 


कह ॒ सकेगी 
क्या जुर्बाँ 
उस सत्य की संवेदना को ? 


कान पर विश्वास कर 
इतिहास जो लिखते रहे, 
जो अद्ध सच को, गल्‍ल्प को 
संपर्ण. सच कहते रहे; 


करते रहे इतिहास की 
इति, संकलन - कर्त्ता, सखे। 
उपहास बन कर रह. गई 
इतिहास की चर्चा, सखे ? 

विक्रीत कलम की नोंक क्‍या 
लिखती कथा इतिहास को। 
तलवार - धारों से गुदी 
यह वेदना उपहास की। 


हर तथ्य जो नमनीय था 
वह निम्न बन कर रह गया; 
बहती लह की धार में 
जो तथ्य भी था, बह गया। 


जिसने विजय कर ली समर 
भुजजोर या छल -पाप से; 
क्रता वही इतिहाम का 
प्रार्ध के अपलाप से। 


विजयी पुरुष के खडग को 
इतिहास केवल म्यान है, 
वह तुच्छ है, वह त्याज्य है, 
वह सत्य. का अपमान है। 


यदि जय - पराजय की विधा 
सच शूरता की माप है, 
तो युद्ध की कौशल - क्रिया 
छलमय - कपटमय पाप है। 


संहार हो जिस युद्ध से 
यदि एक भी निष्पाप का, 
तो वह विजयगति तुच्छ है 
शुगर बन अभिशाप का। 


निर्दोधषा हों निदित जहाँ 
वह न्याय का मंदिर नहीं, 


केवल विजय - गाथा कहे 
इतिहास वह सुंदर नही । 


निदास्ततन से रह विमुख 
होकर तटस्थ विवाद से, 
जो संतुलित अन्वय. करे 
निस्नुह विषाद -प्रमाद से। 


भाषा वही शिव-सत्य हो 
विश्वास का वाहक बने; 
इतिहास की स्तुति - क्रिया 
उपहास का कारक बने। 


शासन करें जो देश पर 
शासक सभी क्‍या इलाघ्य हैं? 
यह तो नियति की क्र.रता, 
इतिहास जिसके वाद्य है। 


हैं पात्रता औ' प्राप्यता 
दोनों प्रथक बातें, सखे' 
रवि की ग्रहण -गति श्रेय 
या आलोकमय रातें, सखे ! 


फल - प्राप्ति की गति प्रेयपद 
प्र श्रेय कर्मों की कथा; 
इस नीतिपथ का त्याग ही 
इतिहास की संकुल व्यथा। 


्भ 
न्ज्न 


कुल - पूर्वजों के पुण्य 
आलोकमय जो सूर्य 
जो ज्ञान - गरिमा गेय 
जो भी विपुल बल - वीर्य 


श्ल्क 


शक 


(00 /6॥ 06॥2 

बनता नहीं इतिहास का 
सुंदर कलेवर वह कभी, 
सब पृष्ठ उसके झूठ है 
है त्याज्य वे तेवर सभी। 


लिखना अगर इतिहास है, 
लिख लो भले तलवार से; 
लेकिन अहिंसा की कथा 
पूछो लहू की धार से। 


क्यों कोख वे सूनी हुई ? 
सिन्द्र क्यों धोये गये? 
किस धर्म -रक्षा के लिए 
विष-बीज थे बोये गये? 


निर्दोष कनन्‍्याएँ. कलपती, 
बालकों के वध हुए; 
किन जन - हितों के काज में 
अनग्िन कपट औ' अघ हुए ? 


बस कालखंडों का अश्रमित 
पोथा विशद इतिहास है; 
वह शक्ति का पूजक, समर्थक 
कागजी बकवास है । 


क्रीत भृत्य मुँह देखी कह्ठे 
करता फरेबों - सा रटन: 


कैसे उसे सच मान लें 
वायव्य जो वातिक बचन। 


जिसकी भजाएँ बलवती, 
हिसक हविस जिस क्रर की; 


इतिहास ने की वंदना 
उस आततायी चघूर को। 


इतिहास के अक्षर नहीं, 
ये सर्प हैं विषधर बड़े; 
बीते समय की माँद में 
है झूमते गेहँवन खड़े । 


कह, भूतकालिक इतिवृत्तों ने 
मार्गदर्शन कब किया; 
उनने भविष्यतू काल को 
कब युग - सुदर्शन है दिया? 


वे सत्य के संग्रह नहीं 
बस भूत का प्रतिनाद हैं, 
बन चाटकारों की रठन 
इतिहास वाच्य - प्रवाद हैं। 


पन्‍ने उलट. इस ग्रंथ के 
उनको जला दो जीर्ण जो, 
पर साँप पोथी में न पालो, 
फेंक दो हो शीर्ण जो। 


जब राम-रावण की कथा 
इतिहास मे आ जाएगी, 
तब देख लेना साँच (?) की 
सब धज्जियाँ उड़ जायेंगी। 


राम भी रणनीति 'को 
देकर प्रतिष्ठा, नत हुए, 
यद्यपि सती के शोक में 
अपमान से आहत  हुए। 

फिर भी लड़े थे शत्रु से 
निज नीति - बल के जोर पर; 
अपमान का बदला लिया था 
राम ने दिल खोल कर 


योद्धा वही जो हीन हो 
अन्याय. से, अपधर्म से, 
गुण-दोष देखे शत्र के 
सुविवेके से, सत्कर्म से । 


वह नर पराक्रम का धनी 
जो पाप - गिरि खंडित करे, 
पापी पुरुष को पाप के 
अनुख्प ही दंडित करे। 


यद्यपि यथोचित दंड दे 
वह पाप के अनुपात से, 
पर॒ स्नेह पापी से करे, 
करता घृणा हो पाप से। 


देता वृहत्तर दंड जो 
लघू पातकी को रोष - वश, 
वह न्याय में दोषी बने 
हो निद्य धर्मी क्रोध - वश । 


वह ही पुरुष नरश्रेष्ठ है 
डिगता न जो नय - नीति से, 
पर जीत ले पापी - हृदय 
निज बाहुबल से, प्रीति से। 


यह नीर-क्षीर विवेक ही 
है मार्ग - दर्शक वीर का, 


रणनीति के वृत्तचक्र में 
यह लक्ष्य तरकश - तीर का। 


इसके बिना बढ़ता नहीं 
योद्धा अकेले युद्ध में; 
प्रश्ञा - नयन का प्राण यह 


होता विराट प्रबुद्ध. में। 


इस बुद्धि-बल से राम ने 
संग्राम रावण से किया, 
देकर प्रशंशा शील को 
था दंड विघटन का दिया। 


छोडा नहीं पर नीति - पथ, 
कर भी पसारा था नहीं; 
देवों - नरों के द्वार पर 
बल - हित पुकारा था नही। 


नर राम बन लड़ता रहा, 
था धर्म वीरोचित गहा, 
उस वीर ने हर कष्ट को 
हर पल अकेले ही सहा। 


सीता - हदरण के क्रृत्य से 
थे राम अपमानित हुए, 
फिर भी प्रशंसा वीर को 
दे सहज सम्मानित हुए। 


इतिहास बोलेगा नहीं 
पर राम की इस नीति को, 
बातें सभी दब जाएँगी 
तज प्रीति की इस रीति को। 

यदि युद्ध का जेता नहीं 
धृति से, क्षमा से युक्त है, 
तो वह विजय-गति निद्य हो 
हर दोष से संयुक्त है। 


यह नीति-दृष्टि विवेक की 
इतिहास अपनाता नहीं, 
वह पूर्वजों के सत्य का 
आलोक. फैलाता नही । 


रावण कहाँ तक सत्य था, 
वह था कहाँ दोषी हुआ;' 
पूछो अवध के राम से 
वह वीर क्यों क्रोधी हुआ! ? 


क्या हानि ? वह क्‍या लाभ था? 
क्या प्राप्ति ? क्‍या थी त्याज्यता ? 
रावण सहज प्रेरित हुआ 
थी कौन उसकी बाध्यता ? 


पूछो पुलस्त्यों की कथा, 
मुनि विश्ववा के ज्ञान को, 
उस जाति की वंशावली, 
पूछो परम पहचान को। 


हैं राम सब-कुछ जानते 
लेकिन बतायेंगे नहीं, 
चेहरे बहुत दिख जायेगे 
परदा हटाएँगे नही ।-- 


बातें उठेंगी अवध की, 
आकाश को, पाताल की: 


सुरपुर - जनकपुर की कथा, 
कुल असुर की, दिकपाल की; 


कुछ राम की अपनी व्यथा: 


दशरथ - मरण, सीता - हरण; 
अबला - विर्यण. की कथा, 
लंका - दहन, रावण - मरण । 


प्र राम शीतल सिन्ध॒ बन 
जगहित जहर पीते रहे; 
कर लोकहित विषपान भी 
वे लोकहित जीते रहे। 


इतिहास क्या बतलाएगा 
इन गृढ़ तत्वों की कथा; 
देखी - सुनी मैने स्वय 
श्री राम के मन की व्यथा। 


लड़ता न रावण राम से 
प्र चक्र ऐसा चल गया; 
द्रोेही बने. दर्शक खड़े 
रावण अचानक छल गया। 


वर्ना सुरासुर द्रोह मे 
लंका कहाँ, सरयू कहाँ ? 
यदि देव छल करते नही, 
मुनिकुल कहाँ, रघुकुल कहाँ। 


इस गूढ़ता के गर्भ में 
इतिहास जाएगा. कभी ? 
रावण धरा पर दोष से 
क्या मुक्ति पाएगा कभी ? 

मैं हूँ पड़ी इस सोच में 
रोती कभी, हँसती कभी; 
इस दम्धता के द्वेध को 
सहती रही, कहती अभी। 


नारो चितन 


कितनी परत खोलें, कहो 
में तत्व धन की चेतना की; 
जीत कर रोती हुई रण ममें 
विजय की वेदना की । 


या फिर परत खोलूँ, कहो 
उस हार के उल्लास की; 
मर कर अमर होती हुई 
उस स्वाभिमानी लाश की। 


कौन कितना झूठ रे पूत, 
कौन कितना साँच है ? 
उलझन बनी मन की व्यथा 
उर छेदती बन काच है । 


माटी की मूरत की कहें, 
या नर की, ईश्वर की कहेँ ? 
कुछ कोख की करुणा कहूँ, 
सस्वर अनीश्वर की कहूँ ? 


ट्‌ भक्ति - परिभाषा रची 
जिस गोद ने>उसकी कहें? 
किसकी कहूँ, कितनी कहूँ ? 
या बिन कहे ही चुप रहें ? 

कुछ प्रश्न ऐसे बेधते 
कि उलझनों में हू फंसी, 
अब क्‍या कहूँ ! क्यान कहूँ ! 
मैं दलदलों में हूँ घधेंसी । 


नारी समपित शील बन 
हर युग पुरुष में खो गई, 
संवेदाा की मूर्ति वह 
प्र-वश, पराश्नित हो गई । 


जितने स्व-रूपों में रही 
युग-वेदना जलराशि बन, 
नारी - स्वरूपा ही दिखी 
दृगगोर की धनराशि बन। 


ये युद्ध जितनी भी कहें 
विध्वंलय की निर्मम कथा, 
नारी अकेली ही लुटी 
त्रयलोक की बन कर व्यथा। 


देखो उठा कर दृष्टि तुम 
क्या बालि-वध, रावण - हनन 
वन-वन॒ बिलखते राम हों 
या अवध में दशरथ - मरण: 


कृत अत्ययी गौतम-कथा 
सुरतोक से सुरपति-पतन; 
पाषाण नारी ही हुई, 
अभिषंग से अभिशप्त बन। 


क्यों धर्म के अभियान में 
थी ताड़का पहले मरी ? 


ँ 
८00 ०. 5४ प्राषण भोग्या देह बन 


7 नह! 
३४.0५ «८ ] क्या गौतमी थी सच तरी? 
(१ धकि म| हट 
» वनृ-वन भटकती जानकी, 
.. “जअबला - विरषण की कथा; 
» '' मंदोदरी - तारा रूदन 
सब एक नारी की व्यथा। 





कितनी कहूँ उस जाति की 
जो शक्ति का सर्जव करे, 
पर हो समपित स्वेच्छया, 
अबला बनी रोती फिरे । 


कुछ पुरुष ने दोहन किया, 
कुछ स्वयं दोषित हो गई; 
है नियति या बल हीनता 
जो स्वयं शोषित हो गई ? 


नारी समपित कमलिनी बन 
पुरष की जलराशि के 
गठबन्धनों के बीच में 
विश्वास अवलंबन धरे 
प्रि-पंध पर बढ़ती रही; 


लेकिन सदा ऊबा, अघा कर 
पुरुष-मन जल-तल घटा 
होकर त्रिशंकु व्योम-वसुधा बीच में 
विश्वास की विकलांगिनी 
व्यथिता बनी ठगती रही। 


ढोती कभी 
सिन्द्र की संवेदना, 

भरती कभी 

आँचल-उदर की चेतना; 
नारी तरल वाहन बनी 
युग - युग छली, छलती शो । 


अवचेतना, उप-चेतना, 
नि:चेतना त्रय गति बनी 
कन्या, सुहागन या अभागन 
रूप धर 

युग-युग ठगी, ठगती रही । 


लेकिन विरूपित भाग्य का 
इस दुदंशा - दुर्भाग्य का 
कह कोन है दायी अधिक 
नारी स्वयं या पुरुष मत ? 


मन से तरल 

तन से विरल 
सवेदना की प्रकृति 
या परितोष का पोषक 
पुरुष पाषाणपन्र ? 


है प्रश्श यह जितना कठिन 
उतना पुरातन ओ' सनातन 
और उत्तर भी कठिन; 


गंभीर, गुरु, गह्लर गहन । 


दोषी कहो, दायी कहो 

युग - युग निलंबित प्रश्न को 
जो भी कहो; 

फिर भी अनुत्तर 


और दृष्कर और 
अति दारुण निवारण । 


ढोती अमृत का कूंड 

जो उर - मध्य में 

ख्रियमाण बन; 

वह कौन - सी अनबुझ कथा ? 
केसी पहेली ? नाद है ! 


संवेदना से लुटती, 
स्वचेतना से टूटती, 

फिर भी सँजोये साध-सी 
उर - बीच 

जो दारुण व्यथा; 

वह कौन - सा युग - सत्य ? 
कैसा वाद है ? 


रोना कठिन, 

हँसना कठिन; 

कहना कठिन, 

सुनना कठिन -- 

नारी - हृदय की द्धता 
के द्ेध को सहना कठिन; 
यह बात तो 

युग - युग दबी, 

युग - युग उठी । 


कोमल कुसुम कन्या कभी, 
सहधमिणी धन्या कभी, 
संपूर्ण गरिमा से भरी 

बन पूजनीया माँ कभी ,-- 
रोती, बिलखती, कलपती 

वन - वन बनी वन्या कभी; 
पह बात तो 

युग - युग चली, 

युग - युग घटी । 


सुंदर नहीं वह देश है 
तारी निरादव हो जहाँ, 
ममता - दया को लाश पर 
तृष्ण समादृत हो जहाँ। 


किस पुरुष को उत्तम कहूँ, 
मोहक कहूँ किस दृश्य को? 
तारी -हरण को ह्लाध्य या 
कन्या - विरूपण - कृत्य को ? 


चुप साध कर रहती, सखे ! 
बातें यही ढाती कहर, 
केसे कहूँ ! मैं हँ विवश, 
मुंह खोल कर जाना किघर। 


ये प्रदन ऐसे बेधते 
कि मैं ह्वधा से मौन हेँ; 
इतिहास से आहत हुई 
केसे कहें--मैं.. कौन हे? 


सबसे क्षमा ट! माँगती 
में मृक्ततनन कर जोड़ कर; 
नारी व्यथा - गाथा कहूँ 
कुल - जाति सीमा तोड़कर। 


जो खेल सुर-मुनि खेलते 
युग - युग विया से न्याय का, 


उस कत्य से आपएल.. 
पृ. खोलता धरयाग का। 


जो. लटत अस्मत.... रहा 
पर - पची की कामी कुजन; 
बे पूज्य कसे रह गये, 
क्यों. साल सार साधुजन ” 


लुटली रही सारी. पृरुष #े 


४०४ हा भप मान मे, 
होती. रही सु "युग इन 


बह दक्षिणी, में, दान में। 


कई. से उत्तर दे सका 
यह प्रश्न ही दहबता रखा, 
नारी अधोगरति भोगनी 
दुश्चक्र ही, वनलता रहा। 


जब लध्मण वन को चले 
गति उमिला की क्या हुई, 
था राम ने चाहा नहीं, 


क्यों. कैकैेयी. दोषी. हुई ? 


कोई बुरा माने नहीं 
यदि सत्य ही भाषण सरूँ, 
लंकेश का. दुर्भाग्य या 
में राम-दुूख.. दारुण बाहूँ। 


जिस देश में जनमी - पली 
उस देश का वंदन  वास्ह: 
हू रक्ष कुल नारी भले 
में राम का सुमिरन कहूँ। 

लंका नगर का बीज हूँ, 
लंकेश की दृश्मन नहीं; 
प्र एक सीता के बिना 
लगता नहीं है मन कही। 


इस संतुलल की रीति को, 
केवल विया ही जानती; 
उर में धरे माता - पिता, 
पति को परमप्रिय मानती। 


लेकिकव सदा छलती रही, 
संवेदना की राह में; 
द्ख. भोगती ममतामयी 
सुख भोगने की चाह में। 


सुर - नर - असुर - किन्‍्तर सहित, 
मैं यक्ष - राक्षणत की कहूँ; 
नंगा जहाँ वर नर खड़ा, 
उस निम्न पौरुष को कहूँ। 


मुनि या सकल सुर जाति की, 
यूँ ही कही जाती नही; 
पर कुछ अधम की नीचता, 
मुझसे सही जाती नहीं। 


हर देश अथवा काल में; 
हर जाति में, हर वर्ग में; 
होते अवांछित, तत्त्व कुछ, 
नरलोक में भी स्व में। 


केसे कहूँ सुर - मुनि भले, 
उत्तम पुरुष, मध्यम ब्रिया; 


कि 


जब एक ने कन्या कब़ली, 
की दूसरे ने अघ - क्रिया ? 


केवल अहल्या की कि, 
मैं कुटिया - कमंडल की कहें; 
मुनि पत्नी से गुरु पत्नी तक, 
आकंठ दल - दल की कहूँ। 


जब वृद्ध मुनि की बाहु में, 
थी छटपटाती यौवना; 
किस सत्पुरष ने की वहाँ, 
उस काल उसकी भत्सेना ? 


उस मुनि निरंकुश को कहो 
अधिकार था किसने दिया? 
या फिर कहो सुर श्रेष्ठ ने 
क्यों नीचता का अघ पिया ? 


वेधव्य से असहाय अथोीं 
मंदोदरी, तारा प्रखर; 
दृषित किया जिनने उन्हें 
कंसे बने पावन - प्रवर ? 
पाकर शरणगति एक ने 
मंदोदरी से अघ किया; 
जिस दोष से बाली मरा, 
सुग्रीव॒ ने भी वह किया। 


यदि था विभीषण पातको 
सुग्रीव] भी कुछ कम नहीं; 
माना कुकर्मी इन्द्र था, 
पावन कहीं गौतम नहीं। 

ऐसा घुणित पातक करे 
पापी कहा जाता वही; 
फिर भी उठा कर सर चले 
मुझसे सहा जाता नहीं। 


लेकिन समर्थो. की कथा 
किसने सुनी, किसने कही; 
पापी बने पावन . फिरे 
फिर भी नहीं फटती मही। 


कुकरम किया था इद्ध ने 
अपराजिता पत्थर हुई; 
क्यों गाज लंका पर गिरी, 
लंकेश को दुर्गति हुई? 


दोषी अगर॒ कोई हुआ 
नारी - हरण के पाप से, 
तो शील - विघटक बच गए 
किस पुन्य फल या जाप से? 


किस न्याय का ऐसा गणित ? 
आचार यह किस धर्म का? 
निर्दोष कया समरथ' पुरुष 
दायी नहीं वह कम का! 


प्र कौन उनको दंड दे 
जिनको शरणगति है मिली ? 
ढहता सदा तरुवर खड़ा 
है जब कभी आँधी चली। 


तृण- तुल्य जो तल पर बिछा 
ढोता चरण का भार है, 


उसमें कहाँ द्वरमता बची 
खंडित - पतित जो डार है? 


वट वृक्ष को छाया लले 
यद्यपि हरा रहता सदा; 
प्र इवान धर्मी ही बना 
नर मध्य में वह स्वेदा। 


दोषी भले हो जाय पर 
झुकता न बलशाली कभी; 
इतिहास है कहता उसे 
रावण कभी, बाली कभी। 


निश्चित पर वह श्रमा 
रणभूमि में जीया - मरा; 
गिरगिट बना बंचक भले 
निर्ल्ज हो रहता हरा। 


जननी, जनम की भूमि को 
यदि दृष्ट भी ललकारता-- 
पथ रोक दे योद्धा, मगर 
कायर शरणगति  माँगता। 


जीवन - मरण के मध्य मे 
दीवार पौर्ष की खड़ी; 
यह अस्मिता ही वीर कौ 
होती नियामक हर घड़ी। 


इसके बिना जीता नहीं 
पुरुषार्थ का वह मानधन; 
चाहे. गरजता सिंधु हो 
या टूटता सारा गगन। 

रक्षा करें वह रुद्र सम 
प्रहही बना पुरुषत्व का: 
चाहे मरे, चाहे जिये 
स्वस्तिक वही अमरत्व का। 


जो लाभ का पूजक, पतित 
युग से वही धोखा करे: 
कितनी कहूँ उस नीच की 
वह व्यर्थ ही जिये - मरे। 


युगधर्म के व्यवहार में 
लेकिन विषमता क्‍यों पली? 
कामी - कुजनज॒ जिंदा बचे 
मारे गये क्‍यों नर - बली? 


यह प्रश्न उत्तर माँगता- 
हैँ सोचती मैं क्या कहें; 
संशय सहित विस्मय कहूँ 
लीला कहूँ या सपी ० रह 


होती पुरूष की यह॒ प्रक्नति 
हर देश में, हर काल में, 
शोषित हुई नारी सदा 
फेंस कर गणित के जाल में। 


सीता - अहल्या दो भले 
सुरपति वही, रावन वही; 
मुनि वेश में कोनों खड़े 
कुटिया वही, कीत्त॑न वही । 


पूर्व कथा 


पछो ने व्यथा की बात, तात ! 
वेदना बडी इस मन में है; 
आहत अतर, ह प्राण शेप, 
तबतना शेप तडपन में है। 


जो हृदय प्रीति से पागल हो, 
उस पागल मन की व्यथा कहेँ ? 
जो व्यथा प्रीति से उभरी हो, 
उस व्यथा-स्रोत की कथा कहूँ? 
रोने दो मुझको लगातार 
रहने दो मुझको यही खड़ी, 
छेडो न हृदय के भग्नतार, 
घुमडन रहने दो दबी पड़ी। 


में किस अतीत में डूबी हूँ ?-- 
पहचान न उसकी पूछो तुम; 
जो व्यथा मुझे सुख देती है 
परिमाण न उसका पूछो तुम। 


होती कुछ व्यथा बड़ी मधुमय 
संचित धनराशि, अमोल रतन; 
छाती से उसे लगाते हम 
संतान सदृश, कर घोर जतन। 

बल से उसको बाहर न करो 
है व्यया हृदय में पलती जो, 
खोदा न करो उस माटी को 
पीड़ा अतीत की ढॉकती जो। 


होती है बड़ी प्रबल ममता 
निज जन्मभूमि की, जननी की; 
आँचल की शीतल छाँव और 
मोहक मनुहारे बचपन की। 


जितना कुछ कहो, शेष बचता, 
इन दो निधियों की झोली मे, 
यह माटी है अनमोल रतन, 
अनमोल प्यार इस बोली में। 


निज गाँव-नगर का बड़ा मोह 
प्रवासी और पड़ोसी का, 
दैशव में खेले बन्धु संग 
कण - कण में बिखरे मोती का। 


जो जन्मभूमि को धोखा दे, 
जननी से जो छल करे, नीच, 
वह पापी महा नराधम है, 
गेहुबन बन जनमे जीव बीच । 


में इस माटी में जनमी हैं, 
मुझको माटी से अमित प्यार: 


' मैं इसी वंश की बेठी हूँ, 


है मुझे गव॑ उस पर अपार। 


हो जाए व्यक्ति जो नीच अगर, 
माटी न नीच हो जाती है; 


गोदी में पैदा हो कपृत, 
दोषी न गोद हो जाती है। 


एक ही कोख से कई पृत 
जनमें. हतभागी, बड़भागी; 
राजा, तो कोई रंक बने 
कोई वेरागी - अनुरागी । 


माँ की ममता में दोष नहीं, 
माटी में दोष नहीं होता, 
रवि की किरणों में ताप सही, 
पर उनमें रोष नहीं होता। 


तेरे प्रश्नों से दारुण दुःख 
उठ गए हृदय की पोर - पोर; 
उधरी अनंत विस्मृत बातें 
दिखता न कहीं भी ओर छोर। 


लेकिन दुख का इतिहास, बंधु ! 
अनकहा अगर रह जाएगा; 
जग जानेगा कैसे रहस्य 
जब मर्म नहीं खल पाएगा। 


इतिहास दुखद कहती हूँ अब 
सुनना तू देकर ध्यान, सखे ! 
आँसू क्‍यों मेरे नयनों में 
तुम कर लेना अनुमान, सखे ! 


लका मे बसी सुनयना हूँ, 
त्रिजटा है मेरा नाम, सखे ! 
सीता की मानस माता हूं, 
जो अब तक रही अनाम, सखे ! 

धरती ममता की बनी कोख, 
सीता-सा बीज पड़ा उसमें; 
वह महाशक्ति गर्भस्थ हुई 
जीवन का रूप खिला जिसमें। 


हो गये बिकल थे साधु-संत, 
असुरों ने किया पाप भारी; 
मुनिजन ने करके रक्तदान 
भर दिया कनकंघट बरियारी। 


गाड़ा था उसको मिथिला में 
करके अभिमंत्रित बीज-रक्त 
यह वही कलश था तेज भरा 
जिससे प्रकटी सीता सशक्त। 


वह वेदवती  कुशध्वज-कन्या 
वेदश् वृहस्पति पोती थी; 
रावण से बदला लेने का 
युग से संकल्प सेंजोती थी। 


जब तपोनिष्ठ ब्राह्मण - कन्या 
थी घोर तपस्या-लीन खड़ी; 
दुर्बद्धि दशानन की उस पर 
वासना - भरी थी दृष्टि पड़ी। 


सारे प्रयास चुक गये, कितु 
रावण ने हार नही मानी; 
लेकर कन्या ने पूनर्जन्म 
रावण - वध की मन में ठानी। 


हो गयी अग्नि में भस्म स्वतः, 
प्र दिया शाप उसने भारी: 


थी वही शक्ति शोणित-घट में 
कुशध्वज को कन्या सुकुमारी। 


था लगा उबलने कनक - कलश 
भीतर धरती के गड़ा - गड़ा; 
सूख गये मेघ, धरती भूखी, 
मिथिला में घोर अकाल पड़ा। 


तब स्वर्णधातु का फाल चढ़ा 
मिथिला - नरेश ने हल जोता; 
फूटा धक्‍के से कनक - कलश 
जिसमें था शक्ति -बीज सोता। 


सोने की लंका दहन - हेतु 
वह॒ स्वर्ण - कलश में बंठी थी; 
सोने का फाल चला उस पर, 
वह॒ स्वर्ण - धार -सी ऐठी थी। 


धरती का गर्भ फाड़ निकली, 
घट में बेठी वह महाकाल, 
प्रकट सीता का रूप धरे 
वह महाशक्ति बन महाज्वाल । 


पाला सस्नेह जनक ने था, 
उसको बेटी का प्यार दिया, 
बन गई सुनयना माँ उसकी, 
ममता का अमित द्ुलार दिया। 


माता का पावन धर्म पाल 
छाती का सुधा पिलाया था, 
वह आँचल भी हो गया धन्य 
देकर सीता को छाया था। 

था देव - रक्त उसका कारक, 
धरती सीता की जननी थी; 
वसुधा का भार हरण करने 
वह महाशक्ति बन जनमी थी। 


तन से फटी थी अग्नि - ज्योति, 
चहँ दिशि प्रकाश भर आया था; 
जब तेज व्िया का रूप धरे 
धरती से बाहर आया था। 


उस पल रावण का तेज घटा, 
हिल गई नींव थी लंका की; 
छाई बदरी नभ -मंडल में 
भीषण दहशत की, शंका को। 


सीता के उभय रूप सुंदर, 
उसको दो माताएँ जग में: 
मिथिला में सती सुनयना ज्यों, 
वेंसी व्रिजटा लंकागढ़ में। 


लेकिन विडंबना मत पूछो, 
मैं दो पाटों के बीच पड़ी, 
सीता पलती है पलकों में 
उर में लंका की प्रीति भरी। 


उस ओर प्रीति है सीता की, 
इस ओर जाति की, जननी की, 
रति उधर राम के चरणों में 
इस ओर देश की, धरनी की। 


यद्यपि सीता की माता हूँ 
फिर भी बेटी इस माटी की; 


दोनों ही रीति निभानी थी-- 
माँ की, कन्या - परिपाटी की। 


धरती से जन्म लिया उसने, 
योजना जन्म के पूर्व बनी; 
पल - पल के रेखाचित्र और 
जीवन की कथा अपूर्व बनी। 


क्या मिथिला और अयोध्या क्‍या, 
क्षण - क्षण की कथा सुयोजित थी; 
दंडक वन की लीला सारी, 
पल - पल की व्यथा नियोजित थी । 


मिथिला मे जनक - प्रिया जैसी 
लंका में ब्रिजटा बैसी थी; 
माता का अमित दुलार लिए 
आँचल फेलाए बैठी थी। 


विधि का विधान क्या कहूँ ओर 
क्या भेद सुनयना - ब्रविजटा में- 
उसके घर सीता थी प्रसन्न, 
मेरा संग बीता विपदा में। 


माता की अपनी ममता की 
हर बेटी उलझन होती है; 
नयनों की वह चंचल पतली 
घर-घर का गौरव होती है। 


छाती से लग कर जो सोती 
अपनी माँ की गुड़िया रानी, 
वह छोड़ स्नेह का द्वार चले 
जब पिता बने कन्या - दानी। 

कैसी. विडंबना, भाग्यफेर 
छाती की ममता दान बने; 
बेटी जैसा अनमोल रतन 
अपनी माँ का मेहमान बने। 


है बडी सुनयना भाग्यवती, 
सीता -सी बेटी पायी थी; 
ममता का दिया दुलार और 
छाती कर विदा जुड़ायी थी। 


शशि की सुषमा -सी जनक - सुता 
बनती जाती थी पूर्णछूप; 
बढता हो पृण्य हृदय - सर में 
ज्यों कर्म - कमल पावन स्वरूप । 


कन्या अयोनिजा थी सीता 
वह शक्ति - बीज - सी बढती थी; 
शिव - चाप पड़ा जो पिता - गेह 
नित उसकी पूजा करती थी। 


कर में सभक्ति वह चाप उठा 
धनु -वेदी लीपा करती थी; 
उस गहन चाप का भार - वहन 
हँस कुसुम - भार -सा सहती थी । 


सीता की अद्भुत शक्ति देख, 
मन में विदेह चकराते थे; 
कहते थे उसे दीय॑शुल्का' 
पुलकित वात्सल्य लुठाते थे। 


निज नयन देख वह महाशक्ति 
सस्नेह जनक ने ठाना प्रण: 


'शिव-चाप चढ़ाये वीर वही 
कर सकता इसका पाणिग्रहण । 


विधि के मानससुत कश्यप ने 
वन में घनघोर तपस्या की; 
हो ध्यान मग्त अनवरत जाप 
संग में प्रियतमा अदिति नेकी। 


होकर प्रसन्‍न उस जप-तप से 
थे प्रकट हुए भगवात वहाँ; 
प्रभु को सुत-रूप में पाने का 
उनने पाया वरदान जहाँ। 


कश्यप ने दशरथ देह धरी 
कौशल्या अदिति - रूप माता; 
जनमे थे अवध बीच जाकर 
भगवान राम! जग के त्वाता। 


तोड़ा था शिव का चाप 
और ब्याहा सीता सुकुमारी को; 
उस ब्रह्म राम ने लीला कर 
अपनाया जनक दुलारी को । 


पितु - वचन मान वन गए राम 
उनके संग सीता, वीर लखन; 
रावण से वेर पनपने का 
लीला प्रदेश था दंडक वन । 


दशमुख-विनाश का कारण बन 
सीता बन गई निराली थी; 
फेंस गया दशानन व्यूह बीच 
उसने जब युूक्ति निकाली थी। 

लेकिन ये कहने की बातें, 
क्या वेदवती, भगवान राम; 
कर्मों से कथा यहाँ बनती, 
होती जीवन में सुबह-शाम । 


जो बुद्धिाद के पोषक है 
करते अदृष्ट की बात नहीं; 
तको. पर साथें सत्य और 
कहते हैं दिन को रात नहीं। 


केवल कर्मों की बात करें, 
तथ्यों पर तक किया करते; 
युगपुरुष सदा युग में जीते 
भूतों में नहीं जिया करते। 


हर व्यक्ति पिता का पृत्र और 
अपनी माँ की संतान बने; 
कर्मों की कथा प्रथक करती, 
कर्मों से रावण -राम बने। 


अपना विवेक संबल बनता. 
भूजबल उर में विश्वास गढ़े; 
कर्मों के फल से व्यक्ति यहाँ 
पाताल घेंसे, आकाश चढ़े। 


क्या हानि - लाभ या यश - अपयश, 
हर व्यक्ति कर्म का दायी है; 
कोई निजहित समुद्र मथता, 
कोई जगहित विषपायी है। 


प्रतिफल कर्मो का गढ़े भाग्य, 
गढ़ता जीवन - इतिहास वही; 


भूजबल से भुवन - भरण होता 
वीरों का है विश्वास यही। 


क्या वंश - गोत्र, क्‍या भाग्य चक्र, 
सब धरे-पडे रह जाते हैं 
क्रमो पर जो विश्वास करें 
वे व्यक्ति अपर बन जाते है। 


होता न स्रोत नदियों का है 
वीरों की जाति नहीं होती; 
गढ़ता भुजबल इतिहास स्वयं 
शेरों की मॉद नहीं होती। 


वह देश और वह कार धन्य 
जिसने बल को सम्मान दिया, 
करता न भूत की बात कभी, 
हँस वत्तेमान का मान किया। 


जो घन सावन की लाज रखे 
वह सस्‍्यथातु मचाता शोर नहीं; 
वह नीच जाति की बात करे 
जिसकी जाँघों में जोर नहीं। 


यदि पूर्वजन्म की बात कहें 
तो लोक - तत्व का क्‍या होगा ? 
लंका - मिथिला की रीति - नीति, 
साकेत - सत्य. का क्‍या होगा? 


अच्छा हो युग की बात करें, 
हम छोड़ें प्वंकथा सारी; 
रावण की सीधी बात करें, 
सदर्भा राम हों धनुधारी। 

थे राम अवध के राजपृत्र, 
सीता मिथिला की बेटी थी; 
बस कथा यही प्रारंभ हुई, 
दुनिया ने आँखों देखी थी। 


रावण की भी है प्वकथा 
लेकिन वे बातें व्यर्थ, सखे ' 
हम वर्तमान की बात करें 
पूर्वामह घोर अनर्थ, सखें ! 


त्रेता की बात तत्‌ क्षण हो? 
बातें हों वीरों के बल को; 
कर्मों की कथा चली कंसे ? 
बातें हों सत्‌ की, संबल की 


था रचा दहेष का उत्स जहाँ 
जब थे टकराए युगल वीर; 
बातें प्रारंभ वही से हों-- 
था बहा जहाँ से नयननीर। 


जिस थल नारी की नाक कटी, 
जिस थल अबला का हरन हुआ; 
बातें प्रारंभ वहीं से हों-- 
जिस थल पोरूष का पतन हुआ । 


क्या पाप - पुण्य या राज - काज 
सहभागी सदा विभीषण था; 
क्यों छोड़ चला था रावण !को 
क्या हरण पाप ही भीषण था ? 


इसके पहले जो किया क्ृत्य 
रावण ने अखिल भुवन भर में, 


क्यों रहा |विभीषण संग - संग 
ले धनुष - वाण अपने कर में? 


हम क्‍यों नीचों की बात करें 
जो घात देश से करते है? 
स्वारथ - सिचन की सोच - सोच 
गिरगिट - सा रंग बदलते हैं। 


बातें हों केवल वीरों की 
जो देश - धर्म की आन रखें; 
चल पड़ें जिधर संकल्प - सहित 
अपनी विशेष पहचान रखें। 


पावन प्रदेश दंडकवन था 
राक्ष वीरों की कर्मभूमि; 
कैसे बन गई अपावन वह 
ऋषियों - मुनियों की तपोभूमि !? 


परिवार -कलह से आहत हो 
वन - वन में राम भटठकते थे; 
इसमें रावण का दोष कहाँ, 
वे तो अपनों की सहते थे। 


लंका - प्रसंग जिस काल जुड़ा-- 
कुछ तो उसका कारण होगा, 
निष्पक्ष विवेचन किए बिना 
केसे दोषी रावण होगा? 


जब पाप - पुण्य की बात चली 
हम मूल प्रश्न की बात करें; 
पूर्वागरह से पीड़ित होकर 
क्यों किसी पक्ष से घात करें। 


त्विजटा | 


54 | ब्विजटा 


युद्ध बीज 


सर्वाग सुंदरी दपंणखा 
पौलस्त्यवंश सुकुमारी थी; 
रावण की भगिनी सभी ओर 
लंका की राजकुमारी थी। 


मुनि पिता विश्ववा तपोनिष्ठ 
केकसी राजमाता जननी; 
लाइली वीर कश्राताओं की 
वहु थी अनन्य मोहक तरुणी । 


करता दुलार था कुंभकर्ण 
अतिप्रिय. बलवान विभीषण की; 
थी भाग्यशालिनी शूर्पणखा 
पृतली आँखों की रावण की। 


उस राजवंश की कन्या ने 
शेशव दुलारमय पाया था; 
हो गई चंचला बचपन से 
जीवन स्वतंत्र अपनाया था। 


जब विद्यज्जिद्न दानवसुत को 
पति के स्वरूप में चयन किया; 
मच गई खलबली लंका में 
जब शत्रुबंश का वरण किया। 


ऐसी प्रतिक्रिया भयंकर थी 
विचलित लंका के वीर हुए; 
हिल गए विभीषण, कुंभकर्ण 
मन-ही - मन परम अधीर हुए। 


रावण ने भी था मना किया 
पर शूपंणगखा ने हठ उठाना; 
प्रिय पासा गई वह अद्मदीप 
था नहीं वंश -बंधन माना। 


युग - यूग के दुश्मन कालिकेय, 
वे रक्षंश अवरोधी थे; 
चलती रहती थी खींचतान, 
लंका के प्रबल विरोधी थे। 


इस ओर मोह था भगिनी का, 
उस ओर वंश संमान खड़ा; 
इन दो पाटों के संकट में, 
लंका का वीर महान पड़ा। 


उत्तम पुलस्त्य कुल की बेटी 
वह रक्षवबंश की गरिमा थी, 
व्याहा था दानव नीच वर्ण, 
घट गई वंश की महिमा थी। 


आखिर छेड़ा था प्रबलयुद्ध 
रावण चढ आया अश्मदीप; 
हत हुआ युद्ध में था दानव, 
बुझ गया प्रिया का प्राणदीप। 


लुट गई नवोढ़ा शूर्पणखा 
माथे का भरा सुहाग लुटा; 

रोये थे रावण - कुंभकर्ण 
था प्रिय भगिनी का भाग फूटा । 


अनुजा विधवा हो गई किन्तु 
कुल का संमान बचाया था; 
देखर दानव को प्राण दंड 
उनने असह्य दुख पाया था। 


पर शूपंणगखा की दशा देख 
रावण था बहुत द्रवित होता; 
रहता मन में अपराध - बोध 
बरबस अपनी सुध-बुध खोता। 


था दिया सांत्वना-धैर्य और 
लेकर आया था दंडक वन; 
धीरे-धीरे भूल गई व्यथा 
पाकर प्रकृति - सान्निध्य सघन । 


होता परिवत्ततव सहज देख 
रावण प्रसन्न कुछ हो जाता; 
फिर भी असमय वेधव्य सोच 
भावी चितन में खो जाता। 


दे दिया अंत में राज्यभार 
उसको सुरम्य दंडकवन का; 
सुखमय अपार संपदा और 
रक्षण प्रवीर खर -दूषण का। 


पतिही-न भले ही शूर्पणखा 
फिर भी सम्मोहक युवती थी; 
बन के पुलस्त्य कुल की गरिमा 
दंडकवन विचरण करती थी। 


पितिचयन उसे फिर करने को 
रावण ने भी संकेत दिया, 
वह राजवंश की कन्या थी, 
क्वांरापन.। उसे निषेध किया। 


शासिका जहाँ की शूर्पणखा 
यह वही घोर दंडकवन था; 
राक्ष॥ कुल का सीमा प्रदेश 
सम्राट यशस्वी रावण था। 


थी यहीं राम की पंचवटी 
मुनिवर अगस्त्य का आश्रम था; 
ऋषियों - मुनियों की तपोशभूमि 
पावन प्रदेश दंडकवन था। 


विचरण करती वन शूर्पंणखा 
संयोग ! गई थी पंचवटी; 
देखे दो सुंदर दिव्य युवक 
उर में थी सद्यः प्रीति उठी। 


हो गई विमोहित  रक्षसुता 
उनकी अनन्य छवि को नीहार, 
लेकर परिणय - प्रस्ताव सहज 
थी गई स्वयं तब साधिकार ! 


उर में अदम्य उत्साह भरा, 
नारी स्वभाववश सजधज कर, 
थी शर्पणखा लावण्यमयी 
चल पड़ी सहज बनठन सुन्दर। 


वन-क्षितिज छोर पर तड़ित - सरिस 


क्‍यों उघर रहा अरुणाभ - बदन; _ 

ऋतुराज चकित-है महक उठी 
क्यों पंचवटी ज्यों चंदन-वत ! 


यह कौन सुंदरी कामवल्लि 
मन की आँखों में उतर रही? 
इसके मुखमंडल को नीहार 
क्यों मनस्वेतता बिखर रही ? 


बढ़ती सलज्ज प्रिय के पथ पर 
झुकती नितंब के भारों से, 
धीरे-धीरे. क्‍यों खेल रही 
मेरी रग-रग के तारों से ? 


क्यों रूप देख दिनकर अदीप्त, 
दंडक वन में क्‍यों शाम ढली; 
अभिसार - पंथ ले दीपमाल 
यह रसवंती किस धाम चली ? 


अंकिनी बने यह खूपराशि 
वह कौत पुरुष सोभाग्यवान, 
धरती पर सेज कहाँ बिछती 
तानता कहाँ अंबर वितान ? 


रति की अनन्य मोहक प्रतिमा, 
या वन -कन्याओं की रानी; 
क्या कही अप्सरा अलका की 
चल पड़ी पहन साड़ी धानी ? 


इसका सम्मोहक कटि प्रदेश 
छन - छन कर विरल हुआ जाता; 
क्यों इसकी चंचल चितवन से 
तप्सी-तन तरल हुआ जाता ? 


लम्बी ग्रीवा, घन केश राशि 
होठों में अमृत का प्याला; 
क्यों जघन प्रांत का स्वर्ग - सिधु 
लहरे उद्गग्न हो मतवाला ? 


वन में वसंत क्‍यों बिखर गया, 
कामद बयार क्यों बहती है? 
ऋतुओं की अविकल रीति तोड़ 
यह कन्या कौन उघरती है ? 


सौदय - सरित में लहरू-लह 
करते. नितंव नौका - विहार; 
प्रोषित पतिका - सी काम - विकल 
करती चलती रग - रग प्रहार । 


उद्दाम कामना से प्रदीप्त 
क्यों पंचवटी की ओर चली; 
है कौन पुरुष जोहता बाट 
जो सुधि शरीर की छोड़ चली ?' 


यूँ देख प्रकृति की विकल दशा 
शंका सीता उर छाई थी; 
संकेत राम को किया और 
भीतर कुटीर में आई थी। 


हो गए सजग थे पहरे पर 
सोौमित्न हाथ में ले निषंग; 
तब तक पहुँची थी शूर्पणखा 
मधुरस छलकाती अंग - अंग । 


ऊर्जित उरोज, कटिबंध और 
मोहक मुखमंडल, नाक - कान; 

रमणी की चंचल चितवन से 
हो उठे लखन भी विकल प्रान। 


क्षण में चेतन मन चेत उठा 
यद्यपि प्रकटी विकराल घड़ी; 
उस ओर सुन्दरी वह अनिद्य 
इस ओर कुटी में सृष्टि खड़ी। 


प्रस्ताव किया जब परिणय का 
हो उठे अचानक मौन राम; 
सीता के मत का भाव भाँप 
शायद उर में आया विराम । 


या लखनलाल का रूप देख 
मन में अरुचि बढ़ आई थी; 
सहसा अनुराग भरे मन में 
कुछ घृणा कहीं भर आई थी। 


अग्रन.म का उखड़ा रूप देख 
खींचा लक्ष्मण ने था क्पाण; 
रोती रह गई सुघर कन्या 
पर काटा निर्मम नाक - कान । 


दंडक वन की स्वामिनी और 
वह राजवंश की कन्या थी: 
पतिवरण नहीं पातक उसका 
वह सक्षम वीर वरण्या थी। 


हो प्रणय - निवेदन पाप भले 
पातक परिणय - प्रस्ताव नहीं; 
थी मर्यादा में शूर्पणखा 
उसके भन बसा कुभाव नहीं। 


बरबस विनोद की वस्तु बनी 
था तरुणों ने अपमान किया; 
तब शूपंणगखा ने आहत हो 
अनहित करने को ठान लिया। 


हो नाक - कान से हीन और 
खोकर खर-दृषण शरीर; 
आई लंका में शूर्पणखा 
तन से विक्ृत। मन से अधीर। 


पावन प्रदेश दंडबन की 
यह लीला बड़ी अपावन थी, 
कहना है. कठिन दोष किसका 
प्रिणति पर नही सुहावन थी। 


आँखों देखी दु्दंशा और 
रावण ने सभा विसर्जित की, 
था सन्‍त रह गया रक्षवीर 
मन - व्यथा नहीं पर चचत की। 


था पड़ा अकेला शयनकक्ष. 
कुछ घड़ी पीसता रहा दाँत; 
कल की मर्यादा सोच - सोच 
हो उठा बीरबर था जशांत। 


“जिस रक्षवंश संमान हेतु 
मैंने. लूटा इसका सुहाग; 
अपराध - बोध से मुक्त हुआ 
देकर दंडक का राजभाग। 


हो गया विफल प्रायश्चित भी 
लग गई आग दंडक बन में; 

यह बड़ी अभागन शूर्पणखा 
कैसे मैं धीर धर मन में? 


कुछ नहीं विरुषण सहज बात्त 
यह रक्षवंश की नाक कटी; 
रावण जिस कुल का शीर्ष व्यक्ति 
उस कुल की है मर्याद घटी। 


ऋषियों - मुनियों ने चाल चली 
द्रोही अगस्त्थ दंडक वन का; 
झेलेगाी अब रघुवंश मगर 
प्रतिशोध भयंकर रावण का। 


जिसने भी किया कुकर्म दुखद 
परिणाम बड़ा भीषण होगा; 
रावण बढ़ता प्रतिशोध - पंथ 
अब वंश - वंश का रण होगा। 


भावी तू बड़ी कुटिल, निष्ठर 
रावण का क्रोध जगाया क्‍यों? 
कुछ पता नहीं कल क्‍या होगा 
ऐसा अनर्थ घहराया क्यों? 


लंका में बैठ मौन अगर, 
सम्मान वंश का क्‍या होगा? 
कायर कहलाऊं वीरों में 
परिणाम अंत में क्या होगा? 


पर नहीं, नहीं, सौ बार नहीं, 
रावण बदला अवध्य लेगा; 
जिसने यह पाप जघन्य किया 
प्रतिफल उसको अवब्य देगा। 


है महादेव ! हे कुल देवी। 
हे तात विश्ववा ! मुनि पृलस्त्य 
धरती के सारे वीर और 
सुन लें दंडकवन के अगस्त्य। 


इस रक्षवंश की बेटी का 
जिसने भी है अपमान किया; 
उस नीच, विधर्मी, वंचक ने 
हर रीति - नीति बलिदान दिया । 


यह शूपंणखा अपमान नहीं, 
अपमान देश का, जननी का; 
मुनिकुल पुलस्त्य का तेज और 
इस वीरवंश की धरणी का। 


चाहे नर हो या नारायण, 
वह वंचक जितना भी महान 
सोगंध शंभूु की मैं लेता -- 
छोड़गा कर निस्तेज प्राण। 


यदि स्वयं विष्णु रण में कूदें 
फिर भी छोड़गा जान नहीं; 
सोगंध विश्ववा की लेता-- 
प्रतिशोध विना विश्राम नहीं। 


जिसने मेरा अपमान किया, 
उस कुल का नाम मिटा दूँगा; 
सौगंध कैंकसी की लेता-- 
छठी का दूध पिला दूंगा। 


नारी का बदला नारी से 
लेगा रावण, संसार सुने; 

यह वंश - वंश का रण होगा 
सब लोक धर्म, आचार सुने: 


है. किया विरूपण कायर ने, 
फिर भी मर्याद निभाऊंगा; 
जिस भी नारी का हरण करूँ, 
मैं उसकी लाज बचाऊँंगा । 


संकट का यहू घनघोर काल 
लकेश स्वयं. निर्णय लेता; 
प्रतिकक_षक का दायी स्वयं और 
सर पर सब पाप - पुन्य लेता। 


अब क्षमा करो है कुल देवी। 
रावण के प्रण. का पृन्य -पाप; 
जो भी होगा, भीषण होगा, 
दंडक वन समझे स्वयं आप। 


चल पड़ा विकल हो रावण था 
लेकर मरीचि को दंडक वन; 
थी जान न पाई लंका भी 
कब हुआ अचानक सीया - हरण । 


मच गई खलबली मुनियों में 
दंडकवन हाहाकार मचा; 
रावण ने जब प्रतिशोध लिया 
षड़यंत्र बड़ा विकराल रचा। 


लेकिन वह नैतिक हरण न था; 
वह तो वीरों का धरम न था। 
धर साधु रूप, झोली पसार; 
लंकेश गया था स्वयं हार। 


कर समर युद्ध में हर लाता; 
रावण वीरों में यश ॒ पाता 
थी यही भूल रावण ने की; 
वीरों में अपनी पत खो दी। 


प्रतिशोध भावना से भरकर; 
सीता को लाया था हर कर। 
कर गया भयंकर पाप यही; 
धर गया कुपथ पर लात यही। 


वर्ना उसमें कुछ दोष न था 
किचित कुकर्म प्रतिशोध न था। 
दर्भाय, वीर ने पथ छोड़ा; 
वीरों का प्रकृत नियम तोड़ा। 


बढता विनाश धीरे - धीरे 
मन में विषयों का अंकुर बन; 
लिप्सा है बड़ी ललित लगती 
जो पतन - पंथ का आदि - चरण । 


तब प्राप्ति भावना से प्रेरित 
नर कामवशी हो जाता है; 
विध्तों से होता क्रोध प्रकट 
मन मध्य मोह भर जाता है। 


पाकर भी इच्छित वस्तु, अगर 
नर कामतृप्ति से वंचित हो; 
तब क्रोध अग्नि बन कर भड़के 
जलता है पुन्य अरक्षित हो। 


यह क्रोध मोह की जननी है 
करता जो स्मृति का प्रसव नष्ट; 

मर जाता ऊुल का संस्कार 
हो जाती नर की बुद्धि भ्रष्ट । 


बनता विषयों की बंदी नर 
हन्ता विवेक की स्वयं. वहीं) 
कर काल चक्र की आवाहन, 
दायी विनाश कीं स्वयं वही । 


रावण की दुर्गति यहीं हुई, 
था भाग्य यहीं पलटा खाया; 
हो गया चरष्ट उसका विवेक 
जब मन में मोह उमड़ आया । 


जब सूर्पणखा कीं कटी नाक, 
विचलित लंका की वीर हुआ; 
हिल गया. हंदय से “दशकंधर 
मन - ही - मत परम अधीर हुआ । 


माना उसमें कुछ दोष सही, 
वह पाप - पुण्य को मिश्रण था; 
ऋषियों - मुनियों को कष्ट दिया, 
वह डग्न वृत्ति का बह था। 


भय खाते उससे इन्द्र - वरुण, 
दिकपाल - देव थर्राते 


ँ 


उसका भूजबल आतंक भरा, 
दुश्मन उससे घबराते थे। 


लेकिन उसमें थे गुण महान 
अन्तस्‌ की बात बताती हूँ; 
में रक्षेंश की बेटी हूँ 
रावण की कथा सुनाती हूँ। 


क्या वर राम - रावण में था 
क्या द्रोह अयोध्या - लंका में ? 
सोचो प्रारंभ कलह का तू 
बिन बहे भावना -शंका में। 


है उत्स एक जब सूर्पणखा 
थी रामरूप पर रीझ्ष गई, 
पोती पुलस्त्य॒ की पतिहीना 
अपमान - भाव पर खीझ गई। 


पर यह तो है सहजात चरित 
हर राजवंश की कन्या का, 
होती स्वाधीन स्वयंवर में 
वर - चयन न दोष वरण्या का। 


फिर क्‍यों पावन दंडकवन की 
थी भूमि रक्त से रंगी गई ? 
कर क्रर विरूपण कन्या का 
क्यों प्रीति रीति से ठगी गई ? 


नारी - वध होवे क्षम्य भले, 
होता न विरूपण कभी क्षम्य, 
पौरुष का सबसे घणित पाप, 
धरती का यह पातक जधघनन्‍्य। 

कुलवधू और कुल की बेटी 
सम्मान वंश की होती हैं, 
इनके अपमानों की आँधी 
विध्वंस. विश्व का ढोती है। 


इस घृणित पाप की लपटों ने 
सरयू में आग लगा दी थी, 
वन - वन बिलखे रघुवंश - पूत, 
मिथिला की हँसी उड़ा दी थी। 


देवता न आए काम और 
ऋषियों ने भी मुँह बंद किया; 
कुल - कन्या का अपमान देख. 
मुनिवर पुलस्त्य ने क्रंद किया। 


फिर चले प्रबल प्रतिशोध - चक्र 
लंका की नींव हिला डाले; 
बज गई ईंट से ईट और 
वीरों का नाम मिटा डाले। 


नारियाँ दुखी दोनों कूल की, 
पुरुषों में हाहाकार मचा; 
सरयु सागर भिड़ गए और 
त्रेता का त्रासद वार रचा। 


माना, मिथिला की बेटी का 
था पाप हरण अति निदनीय; 
लेकिन पुलस्त्य॒ की कन्या का 
था कहाँ विरूपण वंदनीय ? 


दो घोर अघों का साक्ष्य बना 
दंडकवन अब भी रोता है; 


नारी - विद्धता का पातक 
लज्जित - सा सर पर ढोता है। 


जिस तपोभूमि के आऑचल में 
ऋषियों ने धूनी रमाई थी; 
अनसूया ने जिस प्रांगण में 
देवों को पलन झुलाई थी; 


शबरी - सी धर्मपुंज. नारी 
करती थी हरिगुण - गान जहाँ; 
आए थे जिसके द्वार राम, 
झुक गये धरा के धाम जहाँ; 


बसते तपसी, वन -जीव और 
थी जहाँ सुशोभित पंचवटी; 
शासिका जहाँ की शूपेणखा, 
सीता की पूजित पर्णकटी, 


जिसने देखा शरभंग - अत्रि, 
झेला खर-दृषण का प्रहार; 
वह दंडकवन भी सहम गया 
जब बढा विरूपण - हरण भार। 


तारी - विडंबना, पुरुष - कृत्स 
जब सीमाओं को तोड़ चलें; 
बच सके न कुछ भी शेष इलाघ्य 
नर से नरता मुँह मोड़ चले। 


मैं कितनी कहेँ कथा दुख की, 

किसको कूरूप, अभिराम कहूँ ? 

रावण को दोषी कहूँ अगर, 

निष्कलुष कहाँ मैं राम कहूँ? 
श्ि 

राम का मनसस्‍्ताप 


लौटे जब वन से राम - लखन 
देखी. सूनी कृटिया वीरान; 
हो गए सचन्न थे दृश्य देख, 
हो उठा विकल, बेचेन प्रान। 


रो उठा राम का रोम - रोम 
कुछ क्षण थे मौन अवाक्‌ खड़े; 
तिर गया विरूपण आँखों में 
कुछ प्रश्न हृदय में स्यात्‌ गड़े। 


जो थी शंका-हो गया वही 
निश्चय सीता का हरण हुआ; 
पूछती प्रश्न ज्यों शूरपणखा-- 
'कब से मृग कंचन - वरण हुआ ? 


मर्यादा का धनवान पुरुष 
क्यों था मर्यादा तोड़ चला, 
जो पुरुष स्वयंवर का पोषक 
क्यों दंडकवन मुँह मोड़ चला ? 


मिथिला में मर्दों का मेला, 
क्यों धनुषयज्ञ अनुठान हुआ ? 
क्या शूर्पणखा ने पाप किया 
जो था उसका अपमान हुआ ? 


हि 


था प्रदइन घुमड़ता बार - बार-- 
अबला पर हाथ उठा कैसे ? 
परिणय - प्रस्ताव कहाँ पातक, 
पर घोर अनथे हुआ कंसे?' 


रे लक्ष््ण, यह क्‍या हुआ 
कुछ भी कहा जाता नहीं; 
यह क्षोभो का बढ़ता जहर 
मुझसे सहा जाता नही। 


रघुवंश का पोरुष घटा 
मिथिला पराणित हो गई, 
रामत्व की गरिमा लुटी, 
सीता निराश्चि हो गई। 


अब व्यर्थ यह कहना लगे-- 
मैं अवध का अभिराम हूँ; 
सहर्धामिणी संकट सहे, 
कैसे कहें मैं राम हूँ? 


9८ 


नारी - विर्षण. क्या हुआ, 
रघुकुल विरूपित हो गया; 
इस कमेफल के कूड में 
सब कुछ समपित हो गया। 


देखो. नियति की क्ररता, 
हम दोष के दायी बने; 
रोपे जहर का वृक्ष जो 
वह, सत्य--विषपायी बने ? 


जो कर सके रक्षा नहीं 
अर्दागनी के स्वत्व. का; 

वह॒ पति नहीं, कापुरुष है, 
धिक्‍कार उस प्रुषत्व का। 


यह चेतना चुभती बड़ी 
मैं ग्लानि से कब तक गलूँ ? 
इस हीनता की आग में 
रे लक्षण ! कब तक जलूं? 


सीता - हरण दुष्कांड का 
दायी, किसे दुश्मन कहें; 
यद्यपि अधर्मी शशत्र॒ है 
क्या मित्र दंडकवन कहें ? 


सीता कलप कर रह गई 
क्यों पंचचट डोला नहीं; 
सारा तपोवन था यहीं 
निलेज्ज क्‍यों बोला नही? 


जड़वत्‌ू खड़े तपसी सभी, 
थे देवता दर्शक बने; 
किस भाँति शुर्भाचतक कहूँ 
जब मौन ये वंचक बने? 


ऐसे नपुंसकस लोग. पर 
विश्वास मैं करता नही; 
रघुवंशग ऐसे कायरों का 
संग. है धघरता नही। 


किचितु पता लग जाय जो 
सीता कहाँ त्रैलोक में; 
सौगंध है रघुबंश की 
लाऊ उसे क्षण एक में। 


निज बाहबल के जोर से 
संमान लौटाऊँ नहीं 
सौगंध तेरी लक्ष्मण । 
में राम कहलाऊँ नहीं। 


यमराज भी चाहे अगर, 
प्रण. तोड़ वह सकता नहीं; 
रघुवंश की क्रोधारिति से 
वह नीच बच सकता नहीं।' 


कहते हुए बढ़ने लगे 
पथ पर प्रिया को खोजते; 
वन में विलखते राम थे, 
रह - रह नियति को कोसते। 


कोई बताया था नहीं 
गिरिवर - गुहा, तरुवर खड़े; 
वनजन, विहग भी मौन थे 
सब साधुजन निःस्वर॒ पडढ़े। 


उस घोर संकट काल में 
कितने अकेले राम थे; 
मिलती नहीं थी सुधि, कही 
लेते नहीं विश्राम थे। 


टूटी कहीं निस्तब्धता 
संयोग इक झरमुट हिला, 
आहत  जठायु. गीध जब 
था राम को मग में मिला। 


विथके जहाँ ऋषि - मुनि सभी 
लोहा लिया था गीध ने; 

अंतिम क्षणों तक था लड़ा 
इस निम्तवर्गी वृद्ध ने। 


पाई इसी से राम ने थी 
जानकी की सुधि कहीं; 
इसके सिवा वन बीच आया 
काम कोई भी नही। 


सुभ्रीव से सहयोग पा 
थे राम लंका चढ़ गये, 
अपमान से आहत - विकल 
संग्राम -पथ पर बढ़ गये। 


सेना सजग हो राम की 
रणनीति में संलग्न थीं, 
था युद्ध का प्र्वाचरण 
सम-दम गणित में मग्न थी। 


उस ओर रावण - सैन्य भी 
रण योजना में व्यस्त था; 
जो पूर्वकालिक युद्ध. विद्या 
का सहज अभ्यस्त था। 


मंदोदरो की रामपुजा 


संयोग - वण ही चक्रवत्‌ 
उस काल कुछ विस्मय हुआ; 
रणभेरियों के मध्य में 
था स्नेह का समुदय हुआ। 


मंदोदरी ममतामयी थी 


राम की पदचारिणी: 
लंकेश से कहने. लगी 
निर्भीक मन - अधिकारिणी । 


यद्यपि तुम्हारे शत्र, लेकिन 


राम मेरे द््ष्ट हैं 
उनके चरण के धुलकण-- 
मेरे प्रसाद - अभीष्ट हैँ । 


प्रभु राम की पदवन्दना की 
साध है मन में जगी, 
पति हो+-इसे पूरी करो 
मंदोदरी कहने लगी । 


होगा समर फिर बाद में 
पूजा करूंगी मैं प्रथम, 
सहधमिेणी की साध यह 
पूरी करों तज कर अहम। 

हे प्रिय, मरम मैं जानती 
दृष्कर बड़ा यह कम है, 
रणभेरियाँ . हैं बज. उठी 
अब टेरता रण-धर्म है। 


है सज गई सेना उभय 
कुछ खेल भीषण रण नहीं, 
यह जय - पराजय काल है, 
संवेदना का क्षण नहीं। 


फिर भी अनुग्रह तुम करो 
मंदोदरी के मानधन, 
यह साध मेरी अति प्रबल 
प्री करो लंका - रतन । 


क्या है असंभव ? कुछ नहीं, 
तुम भुजबली, तुम तपबली; 
इस यज्ञ को पूरा करो, 
युग से लगन मन में पली। 


जब तक अवधि वनवास की 
पुर -द्वार लॉघेंगे नहीं, 
प्‌जा सजे बहिरंग गढ़, 
वे दोष मानेंगे नहीं! 


मंदोददी की बात सुन 
रावण हुआ गंभीर था, 
कछ सोचने मन में लगा 
सहसा सजल वह वीर था। 


क्यों था सजल रावण हुआ 
यह बात दबकर रह गई; 


लेकिन प्रिया की साध सुने 
यह साँच--आँखें भर गई। 


पति - धर्म से प्रेरित हुआ 
दशशीश तब हँसने लगा; 
मंदोददी को प्यार से 
भर अंक में कहने लगा-- 


“मयसुता, बहुत अब देर हुई; 
बस चलता नहीं अबेर हुई। 
उठ गये तूफान गगन पसरे; 
प्रतिशोध - अग्नि मन बीच जरे। 


अब रात बड़ी अंधियार हुई; 
बढ़ चली नाव मझधार छुई। 
मैं स्वयं चढ़ा उस पार चला; 
भूज बीच पकड़ पतवार चला। 


उठ रहे सिंधु में प्रबल ज्वार; 
है नहीं सूमता आर - पार। 
छा रही अँधेरी रात, प्रिये ! 
कुछ पता नहीं कब प्रात, प्रिये ! 


है बीच सिधु में नाव पड़ी, 
अरि की ग्रीवा पर आँख गड़ी। 
कह, कैसे रोक नाव वहाँ; 
चलते सम - दम के दाँव जहाँ। 


रुकता न वीर बढ़ जाय अगर, 
चाहे बढ़ बरजे सिंधु घहरः 
बीरों की होती रीति, प्रिये ! 
कुछ युद्ध - काल की नीति, प्रिये ! 

है बड़ी जटिल यह रीति - नीति, 
करती न श्र, से कभी प्रीति। 
दाशीश अनीति नहीं गहता; 
दृश्ममन को मीत नहीं कहता। 


निज भूज - बल वर बढाता जब, 
अरि में दहशत फेलाता तब। 
करती पूजन की बात वहाँ, 
चल रहे घात - प्रतिघात जहाँ ' 


मैं करता अमित दुलार तुझे, 
वारता हृदय का प्यार तुझे। 
लेकिन विलंब से साध कही, 
जब युक्ति न मेरे हाथ रही; 


तब कही बात पद - वन्दन की, 
जब लगी आग मन में रन की 
अरि की सेना गढ़ घेर खड़ी, 
कह. कंसे टालूँ युद्ध - घडी। 


अब सिवा समर कूछ शेष नहीं, 
रण, प्रिये | प्रीति का देश नही। 
जो बीत गई सो बात गई, 
या सुबह गई या रात गई। 


आ गई परीक्षा रावन की, 
अब बात कहाँ मनभावन की! 
चल रहे घात -पर - घात बहुत, 
दृत्मन की ठेढ़ी जात बहुत। 


यह महा समर की बेला हैं, 
अरि भ्रमित--काल से खेला है! 


तुम एक बार दिल खोल कहो. 
जय जन्म - भूमि !' मुँह खोल कहो । 


रण - घोष करू बढ़ बीच गगन, 
देहले ब्रिलोक, दहले दुश्मन; 
रावण रण -बीच दहाड़ चले, 
अरि - दल की छाती फाड़ चले। 


कर रही प्रतीक्षा कर्म - भूमि, 
है बाट जोहती जन्म - भूमि । 
होने दो अंतिम महा समर, 
चाहे जीतू या बनूँ अमर। 


लेकिन तू कहती बात बड़ी, 
कर रही प्रीति रण बीच खड़ी। 
तू अमित शक्ति इस रावण की, 
घर - आँगन की, वन की, रण को । 


कैसे अथाह मन -द्वन्द सहेँ, 
क्‍या कहूँ और क्या नहीं कहें। 
किस भाँति बुलाऊँ दुश्मन को, 
कर सके पूर्ण पद-पृजन को; 


हो विनत झलत्रु के ध्पद धोऊे? 
क्या वीरों की गरिमा खोऊें? 


इस पार समर, उस पार प्रीति, 
मैं गहूँ कौन-सी युद्ध -नीति। 


लेकिन प्रिये ! अर्धागिनी ! 
कल युद्ध जब छिंड़ जाएगा, 
कहना कठिन किस घाट तक 
वह शत्र॒ बह कर जाएगा। 

अतएव घड़ियाँ . जो बचीं, 
जो भी मुहरत शेष है, 


करता समर्पित हूँ. तुझे, 
यद्यपि जटिल परिवेश है। 


ऐ वीर कन्या, वीर माता, 
वीर की सह-धरमिणी, 
पूरी करूँगा साध यह, 
हो संगिनी - सहगविणी । 


ते अभीष्सित यज्ञ को 
पूरा कछुगा मै प्रथम, 
होगा. समर अब बाद में 
पहले. निभेगा पति - धरम । 


रावण भूजा के जोर पर 
करता प्रतिज्ञा ले शपथ, 
निज सहचरी की साध - हित 
पग॒ डालता प्रतिकूल पथ। 


यद्यपि तुम्हारी कामना 
सिद्धांत/। के विपरीत है, 
फिर भी इसे स्वीकारता 
यह पति - हृदय की प्रीति है। 


पर सोचता प्रस्ताव यह 
किस भाँति भेजें राम तक, 
दुर्६बल न दिखना चाहता 
निज शत्रु के अवसान तक। 


लेकिन हमारा प्रण. अठल 
निश्चय न तोड़गा. कभी, 


हो क्लेश कितना भी अधिक 
प्रणभ को न छोड़गा कभी। 


पूजा करोगी तुम प्रिये, 
उसको यहाँ तक लाऊंगा; 
विधि - शंभू भी यदि रण करें 
प्रणः पूर्ण कर दिखलाऊंगा ।' 


तब इन्द्रजत बलवान को 
उसने बुलाया था वहाँ, 
मंदोदरी की साध से 
अवगत कराया था जहाँ। 


माँ की अनूठी प्रीति लख 
वह॒ वीर रोमांचित हुआ, 
छू कर चरण को स्नेह से 
'कुछः सोच आनंदित हुआ। 


सोचे. पिता की प्रखरता, 
माँ. की मधुरतम प्रीति की; 
सुतधर्म चिन्तन में पड़ा, 
सोचे कभी नय -नीति की; 


बढ़ते हुए दुश्मन सबल 
घिरते हुए गढ़ की कभी, 
आपात. स्थिति काल की, 
कुल - धर्म की, रण की कमी। 


मंदोदरी की साध में 
बेठे.. सबल विश्वास की, 
माँ की, पिता के रूप में 
सोचे धरा, आकाश की; 


त्रिजटा | 8 


82 | व्विजटा 


कुछ वीर राक्षस-वंश की, 
कुछ देश के अभिमान को, 
फैले. चतुदंश लोक में 
दशशीश के संमान को। 


जब वीर दुविधा में पड़ा 
था, सोचने फिर -फिर लगा, 
सहसा उठी प्रज्ञा - लहर 
वह सिंह सोते से जगा। 


निज भूज उठा कहने लगा 
इच्छा करो तू माँ अगर, 
सारा गगत झुक जाएगा, 
थम जाएगी सागर - लहर। 


राम तो क्‍या, विष्णु भी 
संकेत पर आ जाएँगे, 
जो तुम कहो तो शिव स्वय॑ 
कैलाश को तज धाएँगे। 


निज धाम से ब्रह्मा चलें, 
बेकुंठ आंदोलित करूँ; 
जननी ! तुम्हारी साध - हित 
कह, सिंधु. उद्वेलित करूँ। 
पितुश्री अगर संकेत दें 
मैं सूर्य -मंडल रोक दूँ, 
यदि तू कहे, ब्रह्मांड को 
पल में रसातल फेंक ढूँ।' 


मंदोदरी तब कह उठी-- 
रे लाल, तेरी जय रहे; 


यह साध मेरी शुद्ध है 
इसमें न कुछ संशय रहे 


है भक्त -मन की भावना 
पावन परम आचार हैं; 
उत्तेनना तो त्याग बे 
यह धर्म का त्यौहार है। 


पति ने किया आश्क्स्त है, 
पूजन करूगी. पद - कमल; 
यह है सुहागन साध सुत, 
तू व्यर्थ ही मत हो चपल। 


पति प्रिय स्वयं लंकेश है, 
ऐसी सुहागन कौन है; 
मेरे सबल सिन्दूर - सा 
कह और पावन कौन है। 


कत्तव्य जो पति - धर्म का 
पति ही. निभायेगा उसे, 
रे कोख - धन ! रह शांत चित्त, 
दर्बद्धा मत मन में बसे। 


कत्तंव्य -पथ से हो विमुख 
पति - धर्म जब छल जायेगा, 
तुझको पुकारूँगी रतन, 
आँचल. सुहाग बचायेगा । 


कर शील औ' संयम वरण 
मेरा यही उपदेश है, 
जब तक न पूज हरि - चरण, 
सुन ले यही निर्देश है।” 


त्विजटा | 83 


84 | त्विजटा 


रावण विहंसे था लगा 
सुनकर प्रिया के प्रिय वचन, 
था इन्द्रजिति भी चुप हुआ 
माँ के खरे सुनकर कथन। 


छेंटने लगे थे दन्द्द - घन, 
चलने लगी. चिन्तन - क्रिया, 
मन - मध्य में थी कौंधती 
प्रतिबद्धता की प्रक्रिया । 


मंदोदगी की प्रीति से 
प्रतिबद्ध. संकल्पित हुआ, 
पति-धर्म के सँभार से 
वह वीर उत्कषित हुआ। 


था सोचने फिर -फिर लगा 
हर नीति मंत्राचार को, 
संयत स्वरों में बुदबुदा 
हर वर्त्म को, व्यवहार को। 


तब स्वस्तिकासन बेठकर 
मसि-पत्र ले उदयत हुआ, 
कर में कलम को थाम कर 


पड 


पति - बोध से अति नत हुआ। 


लिखने प्लगा था खत स्वयं 
रावण महा गंभीर हो, 
रुकती कलम रह - रह मगर, 
करता जतन मति-धीर हो। 


देने लगा ध्वनि दराब्द को 
करने लगा रचना सरस, 


हर पंक्ति में, हर वाक्य में 
भरने लगा था प्राण - रस । 


जब प्रीति -पाती शत्रु को 
रण रोक था «लिखने लगा, 
हलचल हुई थी अस्त्र - गृह 
जब था कलम गहने लगा। 


“पौलस्त्य कुल की वर - वधू 
गरिमा सुमाली वीर की, 
इस स्वर्ण - गढ़ की स्वामिनी, 
माँ इन्रजित रणधीर की, 


शभशीलता की जाह्नवी 
लंकाधिपति की सहचरी; 
श्रीपर.. कमल की साधिका 
मय की सुता मंदोदरी; 


युग - युग अपरिमित भक्ति से 
कुछ भाव मन में पालती; 
हरिपद - कमल की प्रीति में 
प्रतनिष्ठ हो लय डालती । 


सद॒प्रीति की इस रीति में 
विश्रम नहीं, संशय नहीं; 
मंदोददी की भक्ति पर 
किचितु कही विस्मय नही। 


नारी - विरूपण जो करे 
केसे उसे नर-वर कहूँ? 
छिप तीर मारे व्याध-सा 
कंसे उसे ईश्वर कहें? 

श्रम में पडी मय की सुता 
है विष्णु तुमको मानती; 
यद्यपि निरथ्थक मान्यता 
फिर भी अटल हठ ठानती। 


पूजा करेगी राम, यह 
तेरे चरण की प्रीति से; 
लंकेश्वरी के भाव का 
आदर करो तू नीति से। 


तुमको लिवाने के लिए 
रावण. निहत्था आएगा; 
स्वागत करेगा स्नेह से 
संशय नहीं रह जाएगा। 


पति- धर्म से प्रेरित हुआ 
मेरा निमंत्रण - पत्र यह; 
नय - नीति से स्वीकार कर 
खत भेजता है शत्रु यह। 


प्रतिभाव शिष्टाचार से 
निःशस्त आना है तुझे; 
बनकर अतिथि लंकेश का 
सद्कीत्ति पाना है तुझे। 


संकल्प यह दश शीश काॉ-- 
वह फिर लड़ेगा नीति से; 
मंदोदरी की साध, पर 
पूरी करेगा प्रीति से। 


अतएव पूजा - पूर्व, रावण 
वार कर सकता नही, 


वह॒ पत्नी -ब्रत से बाध्य है, 
अपकार कर सकता नहीं। 


जब तक न तुम लौटो शिविर 
पद पूज। ले मंदोदरी, 
रावण समर को टालता, 
है रोकता सेना खड़ी। 


संदेश - वाहक भेज दो 
यह जशर्ते यदि स्वीकार है; 
रावण प्रतीक्षा कर रहा 
रोके समर का ज्वार है। 


स्वीकार जो कर लो सहज 
चल कर सवये मै आऊँगा; 
पद पूज ले मंदोदरी तो 
फिर शिविर तक जाऊँगा। 


कत्तंव्य - वश रावण कहै-- 
कुछ पल समर को रोक दें 
है प्रीति के पल अटपटे 
मय की सुता को तोष दे। 


तेरी सुरक्षा के लिए 
रावण स्वयं देता वचन 
बन राम ! तू तिर्भेय अतिथि 
करता प्रतिज्ञा हूँ. गहन।' 


दशशीश की पाती सजग हो 
राम जब पढ़ने लगे, 
हिलने लगा था तन अचल, 
झर -झर नयन झरने लगे। 

जब भक्ति लख कर झूक गया 
रघुनाथ का भी भाल था। 


करते प्रशंसता शत्रु की-- 
तुम धन्य रावण, वीर हो 
जो संगिनी की आन पर 
तजते कुटिल तसवीर हो। 


परकर सुखद इस पत्र को 
में भावना - अभिभ्ृत हू, 
स्वीकार सारी छात॑ कर 
हर रूप में प्रस्तुत हूँ। 


मंदोददी की साध को 
पूरा करूगा प्रीति से, 
सोगंध लाऊं जानकी 
पर बाहबल, रणनीति से । 


नि.शस्त्र लंका द्वार पर 
पूजन मुझे स्वीकार है, 
में तो सुरक्षित सर्वंदा 
हर शर्त अंगीकार है।' 


दृढ़ निशुचयी श्री राम ने 
मन में किया निश्चय तभी, 
पढ़ने लगे थे पत्र तब 
सुनने लगी सेना सभी। 


विस्मथ हुआ सुग्रीव को, 
क्रोधिति लखन  बरबस हुए; 
कह चाल दुश्मन की कुटिल,' 
सहसा सजल परवश हुए। 

वह॒ पत्नी - व्रत से बाध्य है, 
अपकार कर सकता नहीं। 


जब तक न तुम लौटो शिविर 
पद पूुज ले मंदोदरी, 
रावण समर को टालता, 
है रोकता सेना जखड़ी। 


संदेश - वाहक भेज । 
यह शर्ते यदि स्वीकार है; 
रावण प्रतीक्षा कर रहा 
रोके समर का ज्वार है। 


स्वीकार जो कर लो सहज 
चल कर स्वयं मै आऊँगा; 
पद पूज ले मंदोदरी तो 
फिर शिविर तक जाऊँगा। 


कर्तव्य - वश॒ रावण कहे--- 
कुछ पल समर को रोक दे 
है प्रीति के पल अटठपटे 
मय की सुता को तोष दें। 


तेरी सुरक्षा के लिए 
रावण स्वय देता वचन 
बन राम ! तू निर्भवय अतिथि 
करता प्रतिज्ञा हूँ. गहन।' 


दशशीश की पाती सजग हो 
राम जब पढ़ने लगे, 
हिलने लगा था तन अचल, 
झर -झर नयन झरने लगे। 

श्रम में पड़ी मय की सुता 
है विष्णु तुमको मानती; 
यद्यपि निरर्थक मान्यता 
फिर भी अटल हठ ठानती। 


पूजा करेंगी राम, यह 
तेरे चरण की प्रीति से; 
लंकेशवरी के भाव का 
आदर करो तू नीति से। 


तुमको लिवाने के लिए 
रावण निहत्था आएगा; 
स्वागत करेगा स्नेह से 
संशय नहीं रह जाएगा। 


पति- धर्म से प्रेरित हुआ 
मेरा निमंत्रण - पत्र यह; 
नय - नीति से स्वीकार कर 
खत भेजता है शत्रु यह। 


प्रतिभाव शिष्टाचार से 
निःशस्त्र आना है तुझे; 
बनकर अतिथि लंकेश का 
सदकीत्ति पाना है तुझे। 


संकल्प यह देश शीश का-- 
वह फिर लड़ेगा नीति से; 
मंदोदरी की साध, पर 
पूरी करेगा प्रीति से। 


अतएव पूजा - पू, रावण 
वार कर सकता नही, 

मंदोददी की प्रीति लख, 
दशशीश का धर्मांचरण, 
रघुवर सहज पुलकित हुए-- 
है भक्ति की गरिमा गहन। 


कितने सबल सब वाक्य थे। 
कितनी सहज थी भावना ! 
क्या ही अटल वह प्रीति थी ! 
कमनीय थी वह कामना। 


जो वीर रस मन था पगा, 
वात्सल्य. रस भरने लगा; 
उस वीरवर के नयन से 
सावन सुखद झरने लगा। 


सीता - हरण जिसने किया 
प्रतिशोध - वश अनरीति से, 
वह वीर पाती भेजता 
मंदोददी की प्रीति से! 


कुल की प्रतिष्ठा, मान - हित 
जो राम लंका चढ़ गये, 
विध्वेश अरि-कुल हेतु जो 
गढ़ - द्वारा पर थे अड गये; 


वे सोचने पुनि-पुनि लगे, 
मंदोदगी की प्रीति को; 
झुकने लगे श्रीराम अथे 
संमान दे कर रीति को। 


कितनी अपूरब वह घड़ी, 
कितना अलौकिक काल था, 


जब भक्ति लख कर झूक गया 
रघुताथ का भी भाल था। 


करते प्रशंसता शत्रु की-- 
तुम धन्य रावण, वीर हो 
जो संगिनी की आन पर 
तजते कुटिल तसवीर हो। 


पाकर सुखद इस पत्र को 
में भावना - अभिभ्ृत हूँ, 
स्वीकार सारी झछर्त कर 
हर रूप में प्रस्तुत हूँ। 


मंदोदगी की साध को 
पूरा करूगा प्रीति से, 
सोगंध लाऊं जानकी 
प्र बाहबल, रणनीति से । 


निःशस्त्र लंका द्वार पर 
पूजन मुझे स्वीकार है, 
में तो सुरक्षित सवंदा 
हर शत अंगीकार है।' 


दृढ़ निशुचयी श्री राम ने 
मन में किया निश्चय तभी, 
पढ़ने लगे थे पत्र तब 


सुनने लगी सेना सभी। 


विस्मथ. हुआ सुग्रीव को, 
क्रोधिति लखन बरबस हुए; 
कह चाल दुश्मन की कुटिल,' 
सहसा सजल परवश हुए! 

सीता - चरण को धर हृदय 
वह वीर तब कहने लगा, 
मन में उठा आक्रोश जो 
वह अश्च॒ बन बहने लगा। 


है भातृवर, यह क्षण नहीं 
भगवाव बनने का रहा, 
इन राक्षसों की चाल में 
यह काल फेंसने का रहा। 


बन कपट - मृग),, कपटी यती 
रचते रहे दारुण विपद, 
अब व5िष्ण”ः कह छलने चले 
कर भक्ति का नाटक वृहद्‌। 


अपमान कर रघृवंश का, 
सीता सती का कर हरण, 
अब यज्ञ करने वे चले 
कर भक्त जन का पथ वरण ! 


विध्वस्त कर यह स्वर्णंगढ़ 
निर्मल राक्षस - कुल करें, 
संकल्प लें प्रतिशोध का, 
पश्चात्‌ इसके कुछ  करें। 


अग्रज ! तुम्ही सीता - पति, 
तुम अवध के अभिराम हो; 
रघुवंग के संकट -क्षणों में 
राम केवल राम हो। 


अपमान का बदला न लें 
निज बाहबल से जीत रण, 


सीता समादत हों नहीं, 
वापस न हो समान - धन, 


तब तक नहीं अधिकार है 
भगवान होने का तुम्हें, 
रघुवंश के संमान से 
खिलवाड़ करने का तुम्हें।" 
आक्रोश के सौढ््य से तब 
राम कुछ झुकने लगे, 
सोमित्व को दे सांत्वना 
गंभीर मन. कहने लगे। 


रे प्रिय अनुज ! तू स्नेह - धन, 
हो प्रीति के प्रिय पारखी; 
तू छाँह बन तिल -तिल जले, 
रघवंश की गरिमा रखी। 


संचेततना के संतरी, दृढ़ 
युग - पुरुष युगधर्म के; 
रे उमिला के तपरतन 
बन सारथी सत्कर्म के। 


नारी -हृदय की साध में 
दरंका नहीं, सुदर लखन ! 
छल से, कपट से भीत हों, 
क्या त्याग दें शुभ आचरन ? 


आक्रोश से महिमा घटे 
वल - तेज होता. क्षीण है; 
उत्तेजनता से, क्षोभ से 
हर वीर होता हीन है 

धृति से, क्षमा से हीन तो 
तेजस्वियों में तेज क्या? 
शुचि शीलता, मृदुता नहीं-- 
सत्पुरष. में संवेग क्‍या! 


अति उपग्रता, उद्विग्नता 
ही धीरता के दोष हैं; 
दृढ़निर्चयी आवेगवश 


लाते न मन में रोष है। 


दे प्राण प्रण पालन करो-- 
रघवंश की यह रीति है; 
पर प्रीति से पिघला करो-- 
यह वीर कुल की नीति है। 


भगवान तो घट - घट बसे 
वह शून्य से आता नहीं; 
है पारखी का प्राप्प वह 
पूर्वाग्रही पाता नहीं । 


है शत्रुता लौकिक, लखन ! 
यह मुक्ति का साधन नहीं; 
श्रद्धा- विनय से, भक्ति से 
कुछ भी यहाँ पावन नही। 


उद्विनता की बात तो 
दुर्भाग्यप्रद है, त्याज्य है; 
अनुदात्त मन की भावना 
मध्यम पुरुष का प्राप्य है। 


हम वीरवंशज -- धीर वर ! 
आक्रोश पर संयम रखो; 


तुम वीर माँ के लाल हो 
निज शक्ति पर प्रत्यय रखो। 


वेरी अगर॒ कुछ माँगता 
तो हंभु- सम अवढर बनो; 
तुम प्रीति से पिघला करो 
अप्रीति पर पत्थर बनो। 


दम्भी दशानन के लिए 
जो भी कहो--सब अल्प है; 
वह व्यर्थ घन की गर्जना, 
वह विप्रवादी गल्‍ल्प है। 


है वह अजित अब तक रहा 
मंदोदरी के धर्म से; 
मुनि विश्ववा के पुण्य औ' 
निज पूर्वजों के कर्म से। 


मंदोदरी की प्रीति - वश 
आतिथ्य मैं स्वीकारता; 
रघ्वंश की ही रीति यह 
संकट समय मैं धारता।' 


राम की यह नीति सुन 
करके श्रवण दुढ़तर वचन; 
सेना तभी पुलकित हुई, 
नत मौन थे विस्मित लखन। 


लेकिन रखी थी शर्तें यह 
प्रभ-संग जाने के लिए-- 
हरदम लखन हो साथ ही 
लघृता निभाने के लिए! 

यह सुत्र विहेंस कर राम ने 
सस्नेह आलिंगन किया, 
रे प्राण >प्रिय तुम धन्य हो, 
आखिर हमें सुखमय किया। 


छाया हमारी बन लखन 
तुम आपदा में छाँह हो, 
तेरे बिना बल -हीन मैं, 
तुम ही हमारी बाँह हों। 


संदेश भेजा राम ने 
स्वीकृति का लंका नगर, 
मंदोदरी हषित हुई, 
विस्मित हुआ रावण मगर। 


होने लगीं तैयारियाँ 
तब राम के आतिथ्य की, 
गढ़द़्ार था सजने लगा 
बढ़ने लगी छवि दृश्य की। 


बेदी बनी, तोरण बॉँधे, 
भर दूब-अक्षत. थालियाँ, 
चन्दन - सुमन - घृत - दीप 
ओ' सजने लगीं जौ - बालियाँ। 


थी हवन को समिधा जुटी 
औओऔ' यक्ञष-शाला सज गई, 
मदोदरी के वास - हिंत 
थी पर्णशाला बन गई। 


लंका बनी थी राम-मय, 
कितना सुखद वह काल था! 


निज पत्नी इच्छा-पूति में 
दरशशीश उन्नत भाल था। 


मज्जन - हवन - पूजन किया, 
मस्तक तिलक करने लगा; 
उपवीत नूतन ग्रहण कर 
रावण विमल . लगने लगा। 


धर उत्तरीय गिरिदेह पर 
पदत्नलाण बिनु पैदल चला, 
मंदोदरी के इष्ट. ढिग 
मंदोदरी का पति चला। 


लेने. चला ददशीश था 
निज पत्नी के भगवान को, 
संमानयुत पैदल चला 
तज वीरवर अभिमान को। 


पौलस्त्य वंशी द्विज विमल 
रावण अभय तन कर चला, 
ज्यों वीर-मंडल. मध्य में 
ब्रह्मासत्न बन हंकर चला। 


श्रीराम आगे बढ. मिले 
विस्मित लखन झुकने लगे, 
थी चल रही लीला अगम 
हनुमान नत होने लगे। 


सुग्रीव.। ने स्वागत किया, 
अंगद चरण छूने लगा; 
शेशव॒ पिघल दूग-कोर से 
था अश्चू बन चूने लगा। 

३ 


थे राम का संकेत पा 
शंकित विभीषण हट गये, 
परिवेश लख बदला हुआ 
वे थे शिविर में छिप गये। 


लंकेश के शुभ कत्य से 
कुल - कालिमा थी हट गई, 
शुभ ज्योति के सँभार से 
तम - गईं सहसा दव गई। 


जब निभ रही प्रतिशिष्टता 
उस काल थी बलवान की, 
ऋषि - मुनि विमोहित हो गये 
लख प्रीति अपने राम की। 


यूं युद्ध की शापित घड़ी 
थी प्रीति में पलने लगी, 
बह वायु शीतल शाति की 


थी भक्ति - ऋतु रचने लगी। 


संग ले अनुज को चल पड़ 
लंका, निभाने को धरम, 
दरशशीद अग॒वानी करे 
तज द्रोह, ममता औ' भरम। 


सीता - हरण | यह स्वाँग अब !' 
सौमित्र थे शंकित सहज, 
गुरु गढ़ लीला बेधती 
थी सौम्यता कृत्रिम महज। 


जो वीर कल ही था छला, 
कैसे सहज पतियाणगा; 


वह शत्रु की हर चाल में 
सहजात संशय पाएगा । 


थे राम सीता - पति, मगर 
वह वीर पहरेदार था; 
सीता - हरण से हो व्यथित 
प्रतशध का अंगार था। 


उपदेश माना राम का कुछ 
शील - वश, कुल- नीति से 
फिर भी सशंकित था बना 
वह राक्षसों की रीति से। 


था तीर वह बिन फन धरे 
कटि मध्य में अनुमान कर, 
चलने लगा था वीरवर 
चेतन्य. सीना ताव कर। 


थी गुप्त उसकी योजना, 
अनभिनज्ञन सब बलवान अथें; 
चेतन सुसज्जित वह चला, 
निःशस्त् यद्यपि राम थे। 


हर चाल को परखे सहज, 
सब आहटों पर चौंकता, 
श्रीराम - रक्षा को सजग 
ज्यों पृष्ठ. पीछे ऑंधता। 


मन क्षोभाी से भरता गया, 
अन्त:करण उद्विग्न था; 
लख यज्ञ भीतर चाल कुछ 
वह वीर पथ पर खिन्न था। 

उसकी नहीं रुचि यज्ञ में, 
वह था समपित राम को; 
हर हाल रक्षा-हित खड़ा 
अनिमेष आठो याम को। 


जब राम पहुँचे द्वार पर 
गढ़ के निकट मंडप जहाँ, 
मंदोदरी अपलक खड़ी 
पथ जोहती उनकी वहाँ । 


वह देखते ही नत हुई 
आराध्य. के श्रीपद - कमल, 
झर कर नयन से नीरकण 
धोने लगे हरि -पद विमल। 


जब यज्न - मंडप मध्य में 
भगवान पीठासीन थे, 
थीं फूटती किरणें. अगम 
श्रुति - वेद लय में लीन थे। 


कर आरती, पूजन, हवन 
मंदोदरी प्रमुदित हुई, 
आशिष प्रभु की शीश्ष धर 
वह साधिका शोभित हुई। 


देखे. कभी अपलक  नयन, 
छुए कभी प्रभु - पदकमल; 
कर जोड़ कर थी नत खड़ी 
मंदोदरी गदगढू सजल । 


कृतकृत्य कर निज भक्त को 
पुलकित हुए रघुवीर - वर, 


रावण विदा देने चला 
संकल्प निज संपूर्ण कर। 


तत्काल कुछ. घटना घटी 
जो देख प्रभू विस्मित हुए, 
गंभीर रावण प्रतिक्रिया की 
सोचकर चिन्तित हुए । 


विधि - वश लखन - कटिबंध से 
था तीर भू पर गिर पडा, 
चोका तुरत रावण, मगर 
कुछ सोच कर था हँस पड़ा। 


पूजा - प्रहर पावन घड़ी 
विश्वास का त्यौहार था, 
मन संतुलित करता हुआ 
शोधा त्वरित व्यवहार था। 


था लक्ष्मण शंकित स्वयं ? 
या राम का संकेत था! 
लंकेश पुनि-पुनि सोचता 
पर धीर मन समचेत था। 


मन की व्यथा कहने लगा 
संयत स्वरों में राम से, 
होकर विवत, धर संतुलन 
कुछ व्यंग्य, कुछ संमानव से। 


कैसा समापत यज्ञ का! 
यह तो महा अशकुन हुआ; 
संकल्प की समिधा जली, 
विश्वास का कर्तन हुआ। 

निःशस्त्रता की शर्त थी, 
विश्वास ही संकल्प था; 
प्रयया बिना इस यज्ञ का 
किचित न कोई अ्थ था। 


इस रक्षकुल की भूमि पर 
मंदोदगी ने तप किया; 
जन - हवन, अचन सहित 
धर ध्यान पावन जप किया। 


पति- धर्म से प्रेरित हुआ 
निःशस्त्॒ मैं भी था गया; 
विश्वास के शुभ यज्ञ में 
सन्‍देह क्‍या था रह गया? 


फिर क्‍यों हुआ प्रत्यय - हनन-- 
इसका मुझे कुछ क्लेश है; 
मंदोदरी के यज्ञ का जब 
तीर यह अवशेष है? 


इस काल तुम मेरे अतिथि, 
मय को सुता के दइृष्ट हो; 
कहना नहीं कुछ चाहता 
यह यज्ञ चाहे श्रष्ट हो। 


शकित लखन या शक तुझे-- 
पर दोष दिल में था कहीं; 
क्यों रीति टूटी प्रीति की 


जब पाप मन में था नही? 


पर, राज जो भी हो, मगर 
अब एक ही अनुरोध है; 


तुम ध्यान से सुन लो इसे 
मुझको न कोई क्षोभ है। 


यह तीर मंडप - मध्य. गिर 
वर्तुत- विलोमी हो गया; 
अब भूमि में धेंसना कहाँ, 
विरचित विधर्मी हो गया। 


इसको उठा कर लक्ष्मण 
कटिबन्ध में सम्मान दे, 
कल जब समर छिड़ जाएगा 
उस वक्त फिर सन्धान ले। 


इस तीर की यह दुदंशा ! 
हर हाल वीरोचित नही; 
इस वीर-मंडल मध्य में 
यह कम है समुचित नहीं।' 


चाहा छिपाना राज़ जब 
भूमिज' बता उस तीर को, 
कम्पन धरा में हो गया, 
स्पंदन. लखन रणधीर को। 


भूमिज लखन ने जब कहा 
सच को छिपाने के लिए, 
था तीर कंपना बन गया 
प्रतिल जताने के लिए। 


लख कर भयंकर प्रतिक्रिया 
थे लक्षण विस्मित हुए: 
कुछ सोच कर सभले भले 
लेकिनव सहज विचलित हुए। 

यह राज था लेकिन बना 
क्यों राम संयत मौन थे; 
जो रोक कर उनको रखे 

वे गुप्त कारण कौन थे! 


जब लक्ष्मण से त्यक्त होकर 
तीर था. निन्दित हुआ; 
सहसा धरातल से उछल 
रावण - शरण आगत  हुआ। 


उस वाण के अपमान से 
जब  क्षोभ था बढ़ने लगा; 
रावण परम योद्धा व्यथित 
गंभीर हो कहने लगा ।-- 


“सुन लक्ष्मण |! इस शक्ति! को 
रणनीति मैं सिखलाऊँगा; 
महंगा पड़ेगा तब तुझे 
जब भी इसे लोटाऊँगा। 


युद्ध के सब आयुधों में 
यह प्रखरतम तीर होगा, 
नीति से दूँगा इसे जब 
भी समय गंभीर होगा। 


मैंने विभीषण. को तजा, 
तुमने तजा यह तीर है, 
है त्याज्या घातक परम 
यह जानता हर वीर है। 


है कालगति टलती नहीं, 
चलता नही कुछ जोर है; 


यदि है विभीषण उस तरफ, 
यह शक्ति मेरी ओर है। 


पूरा हुआ सम - दम, गणित-- 
विनिमय; विधाता ने किया, 
कल से समर प्रारंभ हो, 
जो भी किया--विधि ने किया। 


जो भी हुआ--अच्छा हुआ, 
है मन मलिन करना नही; 
थी यज्ञ की पावन घडी, 
कुछ दट्वेष मन धरना नहीं। 


मेरे अतिथि! तुम खुश रहो 
'रक्षित शिवर पहुँचाऊँगा; 
मंदोदरी के द्ष्ट हो 
पति का धरम निभाऊंँगा।” 


तब मयसुता कर परिक्रमा 
श्रीराम - पद छ्ने चली; 
दूग से वहीं धारा विमल 
बन भक्ति, जो युग से पली। 


प्रभु मौन, पर गंभीर हो 
निज भक्त पर हषित हुए; 
भूजहय. उठा आजानुभुज 
आशिष दे पुलकित हुए। 


रावण शिविर तक ले गया 

रघुनाथ. को संमान से, 

लोटा नगर को वीर था 

पदचात्‌ू उसके शान से। 
[] 

रावणत्द 


तुम सोच अब रावण--विनय 
तुम सोच उसकी नीति को; 
प्रभु की परम प्रिय भावना, 
तुम सोच उनकी रीति को। 


जिस राम को लंकेश्वरी 
भगवान ही कहती रहीं; 
छोड़ी नहीं. लंका, भले 
मन की व्यथा सहती रही; 


दशशीश ने भी स्नेहवश 
पतिका धरम - पालन किया; 
अविचल खड़ा हो नीति पर 
था लोक-जीवन को जिया। 


में भी स्वयं थी राम मय 
स्पष्ट. मेरी नीति थी; 
फिर भी न की हांका कभी, 
उसको प्रजा से प्रीति थी। 


सिद्धांं या विश्वास का 
उसने नहीं विनिमय किया; 
थोपी न मन की मान्यता, 
जो भी किया सविनय किया। 


अपनी जगह दोनों सही 
व्या राम या लंकेश क्या; 
जब प्रश्न हो संमान का 
तो देश या परिवेश क्‍्या। 


कुल - नारियों के मानहित 
दो युग-पुरुष बढ़ने लगे; 
यद्यपि अनीच्छित युद्ध था 
पर आन पर लड़ने लगे। 


इसके सिवा कहना कठिन 
क्यों राम - रावण रण हुआ, 
वह कौन, किसका दोष था 
जो युद्ध का कारण हुआ। 


अतिस्नेह से श्रीराम नें 
उसको सराहा था सहज; 
है वीर की महिमा बड़ी 
जो प्रीति ही खोजे मह॒ज। 


निज आँख से देखी हुई 
भोगी हुई मन की व्यथा; 
मैंने कही जो--है सही 
यह राम की अनुपम कथा। 


लेकिन करुण कोमल कथा 
बंध कर रहेगी पाश में; 
विक्रत विरूपित बात ही 
रह जाएगी इतिहास में। 


रावण भूज - बल का मानी था; 
वह जाति - वंश अभिमानी था। 

भगवान अगर दृढ्मन बन कर, 
चढ़ जाय देश की सीमा पर; 


तो वीर नहीं चुप रहता है, 
अपमान नहीं सह सकता है। 
ललकार - भरी गर्जना करे, 
कर शंखनाद तर्जना करे, 


लेता है चट तरकश संभाल, 
दृश्मन चाहे हो महाकाल। 
सौ बार विभीषण दंगा करें, 
कायर शिविरों में भगा करें, 


भूले कलंक का बोध नहीं, 
मानता बिना प्रतिशोध नहीं। 
जब चोट अहं पर होती है, 
शरता न संयम ढोती है, 


स्वर में पावक भर जाता है, 
जब वीर क्रोध में आता है। 


जिसकी जाँघों ने ज्वाल और 
बाहों ने विभा संभाला, 
जिसने स्वदेश के लिए 
देवता पर भी ताना भाला; 


जिसके बल से भगवान स्वयं 
हों मन -ही -मन भय खाते, 
तपसी बन जोहें जोर और 
वन-जन से शक्ति जुटाते, 


वह वीर निरंकुश भले 
वीरता का दुलेभ मंदिर है; 


कंपता है तीनों लोक, लोक में 
स्वयं अडिग. स्थिर है। 


हिल जायें धरा के वीर, 
वीरता उसके चरण दबाये; 
बेकुंठ छोड़ कर स्वयं ब्रह्म 
सीमा पर लड़ने आये: 


दें एक नहीं, अनगिनत विभीषण 
भेस बदल कर धोखा; 
पर वीर अकेला बढ़ा 
गरज कर महाकाल को रोका। 


है कौन वीर जो घर्म॑नीति 
से जीता कभी समर है; 
हिसा से हट कर कौन 
शर धरती पर बना अमर है? 


कह, राम - बालि का युद्ध धर्म 
से कितना सिक्‍त, सहज था; 
माना प्रणयी थी शूर्पणखा 
क्यों कटी नाक, क्‍या अद्य था? 


यव - कुश - अक्षतआ को नहीं, 
वीर ले वचन कुंड में घृमे, 
गह कर त्रिशूल, बन वीरभद्र 
देवों के सर पर झूमे। 


पुरुषा्थ विनय में नहीं 
वीर के होता है भुजबल में, 
उत्ताप अश्वु में नही 
ताप होता है प्रखर अनल में। 

एक - एक प्रत्येक (विभीषण 
साथ अगर छोड़ेगा, 
फिर भी न हिलेगा वीर पुरुष 
अरि की गदेंन तोड़ेगा। 


धरती पर कोई सत्य. अगर 
वह सत्य तेज है, बल है; 
पीते हैं पामर सुधा छीन, 
वीरों का पेय गरल है। 


जो निगल सके हँस कालकूट 
उस कालकंठ की जय हो; 
सोखे जगहित जो महागरल 
उस नीलकंठ की जय हो। 


जो भी स्वदेश की रक्षा में 
सीमा पर अडिग खड़ा है, 
जिसकी बाँहों में वजत्ञ और 
तरकश में तेज भरा है। 


करती है वसुधा वरण उसे 
जिसकी जाँघों में ज्वाला; 
कंधों पर लिए काल घृमे 
जो अरिमर्दके मतवाला । 


जिसकी आँखों में आग और 
रग - रग॒ में तेज भरा है; 
वह वीर शांति का स्रोत 
गरज जो अरि पर टूट पड़ा है। 


जो लड़े अकेले महासमर 
ललकार शत्रु के दल को, 


सीमा पर चढते देव और 
दुश्मत बनते ईश्वर को। 


खींचे. त्रिलोक की शारक्ति 
और बैकूंठ. गदा से तोड़े; 
यदि महाकाल सीमा पर हो 
बाँहों में पकड़ शिशझोड़े। 


जो स्वाभिमान की रक्षा में 
अरिदल पर टूट पड़ा हो, 
करता शिव -सा संग्राम और 
क्रोधित व्रिशुल पकड़ा हो। 


कुल - नारी का अपमान देख 
खोले तीसरे नयन को, 
भगदड़ मच जाय देवदल में 
विध्व॑से यज्ञ - हवन को; 


नर - रूप ब्रह्दा को भुजबल से 
जिसने रण में ललकारा, 
कर दी वीरों की जाति अमर 


वह शूर समर कब हारा! 


जो स्वाभिमान का भाव विहँसकर 
भूजबल॒ पर घरता हो, 
जिसके पातक से ब्रह्म राम 
वन बिलख - बिलख रहता हो; 


जो स्वयं मृत्यु का कालखंड 
तरकश से तय करता हो, 
खोले निज हाथों स्वर्ग -द्वार 
भीतर सशस्त्र बढ़ता हो; 

जिसके शर में वह शक्ति और 
भुज - बल में तेज भरा हो, 
लड़ने को जिससे स्वयं ब्रह्म 
हाथो में अस्त्न धरा हो; 


जिसको था सबने मानव लिया 
नर - रूप शत्र ईश्वर है, 
फिर भी था फूंका शंखनाद 
वह वीर कहाँ नश्वर है? 


जो स्वयं दया का पात्र बना, 
कायर है, शरणागत है, 
जो त्राहि- त्राहि की रटन करे 
रण से पहले आहत है; 


जो भाग गया तज जन्मभ्ुमि 
निज रक्षा में, निज हित में; 
गिर गया शत्र की शरण 
युद्ध के पहले युद्ध - गणित में; 


कर गया कलंकित  कोख 
दगा दे देश और पुरजन को; 
रोती हो जननी, जन्मभूमि 
कर याद प्रसव के -क्षण को; 


रोते हों नगर, डगर रोयें 
रोयें स्वदेश का कण - कण: 
पर सुनते नहीं कायर कपूत 
जो भी बन जाय विभीषण। 


माना - उसने दुष्कर्म किया, 
था पर - नारी का हरण किया; 


प्र कौन पाप ज्यादा भीषण ? 
कह रहा आज भी दंडकवन। 


था इधर विरूपण, उधर हरण; 
यह तो केवल प्रतिशोध - चरण । 
जो भी कुछ दोष हरन में था; 
वह तो रावण के मन में था। 


पर जहाँ दोष थे, गुण भी थे; 
रावण में कुछ सदगुण भी थे। 
था देश - जाति का स्वाभिमान; 
रावण ब्रेता में था महान। 


माना दुश्मत को दुश्मन था; 
चाहे वह नर - नारायन था। 
वह तो वीरों की राह चला; 
दुश्ममस को किये तबाह चला। 


दशशीश भुजाओं - कंधों. पर 
बल - वीये बाँध कर गरजा था; 
लड़ने को ललका परम ब्रह्म 
तब विहेंस - विहँस कर बरजा था। 


रे राम, नीति से तू लड़ले 
लौटा दे नीच विभीषण को; 
विष - बपन करे क्‍यों वंश - बीच 
लौठा दे उस पातक - धन को। 


तू नर हो चाहे परम ब्रह्म 
लंकेश न पीठ दिखाएगा; 
यह मर्त्यलोक की गरिमा है 
मर कर भी इसे बचाएगा। 

जो कुछ करना, निष्कपट करो 
क्यों वंश - विपर्यय करते हो; 
लौटा दे राम विभीषण को 
गहित पथ क्‍यों पग धरते हो ? 


है राजभेद यदि युद्ध नीति 
तो वंश - भेद पातक भारी; 
यह दो वंशों के बीच युद्ध 
लाओ रघ्‌ की सेना सारी। 


मैं मुनि पुलस्त्य का वंशज हूं, 
बैकुं.ऊ. झकेगा चरणों में, 
लौटा दे राम विभीषण को 
क्यों छिपते हो आवरणों में ? 


लड़ने आये हो लंका में 
लड़ लो दशकंधर चढ़ आया; 
लेकिन वीरों की भाँति लड़ो; 
त्यागो राक्षस - कुल की साया। 


बाली से लड़े व्याध बन कर, 
गहके अनीति बानर मारा; 
लोटा दे राम विभीषण को 


रावण नें तुझको ललकारा। 


रघुवंश - पुरषः थे राम अगर, 
रावण भी था पौलस्त्य प्रखर । 
छोड़ा न उन्होंने राम धर्म; 
रावण क्‍यों छोड़े रक्षक ? 


खटकी थी बात विभीषण को, 
देखा जब गुरुतर दुश्मन को। 


हर पाप - पुम्य का सहभागी; 
बन गया विभीषण था त्यागी। 


छोड़ी थी जननी - जन्म भ्ृमि 
छोड़ी लंका की कर्म शभ्रूमि। 
रावण - जैसा भाई छोड़ा 
सुख का, दुख का नाता तोड़ा। 


बन गया पातकी रामभक्त 
जा गिरा शरण बन स्वाथंभक्त । 
घर का भेदी, खर - दूषण था; 
गृह - द्रोही बना विभीषण था। 


लेना था, लेता वंश - पक्ष; 
या रह जाता ये ही निपक्ष। 
न्योता न राम का आया था; 
कर्षियों ने नहीं बुलाया था। 


उससे तो थे सुग्रीव भले; 
जब स्वयं राम जा गले मिले। 


मेत्री के हाथ बढ़ाये थे; 
चल ऋष्यमृक तक आये थे। 


बानर भी रखता स्वाभिमान; 
जा स्वयं राम ने दिया मान। 
पर, कसी भक्ति विभीषण में ? 
छोड़ा लंका को दुदिन में। 


माना कि राम थे-नर-वर थे; 
प्र चढ़ आये लंका पर थे। 
जननी का त्याग किया उसने 
जब छोड़ा देश विभीषण ने। 

वह बड़ा पतित था कर्म, सखे ! 
यह नहीं वीर का धर्म, सखे ! 
जननी की कोख कलंकित कर; 
छल किया देश - द्रोही बनकर। 


तज दिया बन्धु को ठीक किया; 
पर भेदी बन अनरीत किया। 
यह कभी वीर का धर्म नहीं; 
यह तो सपुत का कर्म नहीं। 


मैं सोच -सोच के रोती हूँ; 
उस कायर का दुख ढोती हूं। 
अब मेघनाद, लंकेश कहाँ! 
लंका वीरों का देश कहाँ! 


जो - कुछ भी बचा - विभीषण है; 
जो कुल द्रोही, कुल - दूषण है। 
मंह देखी कही नहीं जाती; 
रावण बिन बनी विकल छाती। 


रावण की प्रजा दुखी न कभी; 
थे दृश्मन रहे सुखी न कभी। 
लंका में शिव की शक्ति खड़ी, 
थी यहाँ राम की भक्ति बढ़ी। 


रावण ने कभी नहीं रोका; 
था उसने नहीं मुझे टोका। 
मयसुता स्वयं थी रामभक्त; 
लंकिनी प्रबल सबला सशक्त। 


लंका में सभी वर्ण पलते; 
पूजा, जप और हवन चलते। 


करता था भक्ति विभीषण भी; 
रावण ने रोका नहीं कभी। 


दशमुख में धर्म -विरोध न था; 
उसका कोई प्रतिरोध न था। 
सब लोग स्नेह से रहते थे, 
सर सभी उठा कर चलते थे। 


हर - हर, बम - बम का नारा था; 
यह देश सभी को प्यारा था। 
यद्यपि सब रहते थे स्वतंत्र; 
पर देशभक्ति था मूलमंत्र । 


लंकेश हृदय का था उदार; 
करता स्वदेश को अमित प्यार। 
वह वंश - जाति पर मरता था; 
रावण न काल से डरता था। 


वह॒ देश -द्रोह का दुश्मन था; 
बस चूका यहीं विभीषन था। 
रावण स्वधर्म का मानी था; 
वह वीर वंश - अभिमानी था। 


सर काठ - काट विधि को देता; 
वरदान सहज उनसे लेता। 
उसके जप - तप में तेज भरा; 
भुजबल में उसके वेग भरा। 


माना - रावण अपवाद सही; 
भुजबल में भरा प्रमाद सही। 
लेकिन अतिशयता जब आती; 
अपवाद साथ में भी लाती। 

अति' में हरदम गुण - दोष भरा, 
कुछ जोश और कुछ होश भरा। 
अतिशय धन हो या अतिबल हो; 
चाहे हो बुद्धि, मनोबल हो; 


जब भी सीमा को तोड़ चले; 
मान्यता सभी झकझोर चले; 
तब दोष सहज ही आते हैं, 
पर वीर नहीं भय खाते हैं। 


रावण - सा वीर महान नही, 
आखिर नर था, भगवान नही। 
ईश्वर में कही विकार नही, 
उसका कोई आकार नहीं। 


बितु कान सुने, बिनु पाँव चले; 
बिनु कर ही सकल विधान करे। 
नरलीला में नर-मोह भरा; 
नर का विकार, नर -द्रोह भरा। 


है जहाँ रूप, गुण - दोष वहाँ; 
जब रूप नहीं तो दोष कहाँ। 
आकार विकार सहित चलता; 
“नि:ःरूप' विकार - रहित रहता। 


साकार दोषमय काया है; 
'निःरूप'  अनाम - अमाया है। 
यदि राम ब्रह्म साकार, सखे ! 
अवतार - रूप सविकार, सखे 


जो निराकार वह निविवाद; 
साकार न बचता बिन विवाद। 


है ब्रह्म पूर्ण तो जीव पूर्ण; 
माया नर को करती अपूर्ण। 


माया से राम न बच पाये, 
रावण से जब लड़ने आये। 
वह जीव - धर्म का मानी था, 
यद्यपि बल का अभिमानी था। 


रावण मर कर भी अमर हुआ, 
था व्यर्थ न उसका समर हुआ। 
जो गति पाई थी रावण ने, 
पाई कब कहाँ विभीषण ने? 


था वीर, वीर की भाँति लड़ा, 
वह अब भी सीना तान खड़ा। 
मरते तो सदा विभीषण हैं, 
जो देश-वंश के दृषण हैं। 


वे प्रसव -काल के मरे हुए, 
रहते बस जिंदा गिरे हुए। 
जो देशभक्त हैं कालजयी, 
वे युद्ध हार कर भी विजयी। 


लंका -सा सुंदर देश नहीं, 
दुर्भायगग आज लंकेश नही। 


यह कहना बड़ा कठिन, बेटा, 
वह किसकी विजय - पराजय थी; 
थी जीत विजेता के बल की, 
या जननी से छल की जय थी। 


लंका को हार हुई उस पल 
जब किया अधम ने वंश घात; 

रावण तो मर कर अमर हुआ 
बस कहने को रह गई बात। 


जिसके भी पूत विभीषण हों, 
वह देश न होता नम्य कभी 
जो जन्मभूमि को धोखा दे, 
वह नीच न होता क्षम्य कभी। 


जब अपना खून बना बेरी 
अपना ही पूत कपूत हुआ; 
रावण हो गया बड़ा दूबंल, 
जब अपना सिक्का खोट हुआ। 


पहले बेटी की नाक कठी 
कट गई नाक फिर माटी की; 
पर॒ उसने हार नहीं मानी 
रख गया लाज परिपाटी की। 


उठ गया युगों का काल - जयी 
राक्षस - कुल का अभिमान गया; 
रोता है देश, वंश रोता 
लंका का वीर महान गया। 


रामोदगार 


घरती वीरों से हुई रिक्त 
रावण जब गिरा समर में, 
रोयी थी धरा, गगन रोया, 
रोये थे राम शिविर में। 


कंधों से लग ब्रह्मांड झुका 
झुक गई वीरता चरणों में; 
रोयी थी जननी - जन्म भ्ृमि 
कुल - रीति नमित थी कदमों में । 


थक गए राम जिससे लड़कर 
माथे से बहा पसीना था, 
वह महाबली रावण सोया, 
गिर कर भी ताने सीना था। 


रोया था पतित विभीषण भी 
माँगा था झुककर क्षमा - दान; 
भर गया घृणा से था रावण, 
कह कुल - कलंक; कुलशत्रु -श्वान । 


था कहा राम ने संयत स्वर-- 
है आज हार की जीत हुई; 
तप के बल से जो गति दुर्लभ, 
वह प्रकट युद्ध के बीच हुई। 

भुज के बल से पा महामोक्ष 
रावण वीरों में अमर हुआ; 
था वीर, वीर की भाँति मरा 
यह बड़ा अनूठा समर हुआ। 


हक] 


धरती पर थे अनगिनत वीर 
फिर भी रावण का मेल नही; 
निज भुजबल बेर बढाया था, 
वह अतुल वीर था-खेल नहीं ! 


लंका का हुआ विनाश भले 
मेरे भी छक्‍्के छूट गये; 
वन - वन बिलखे दोनों भाई 
हम खंड-खंड थे टट गये। 


यद्यपि भूजा के जोर से 
मैंने दशानन - वध किया, 
दंडित किया पुरुषार्थ से 
अपमान का बदला लिया; 


लेकिन सभी रण को कला, 
हर युद्ध -कौशल व्यर्थ है, 
उर हो न परिवर्तित अगर 
जयघोष का कया अर्थ है! 


जीता नही अरि का हृदय 
जब तक हृदय की रीति से, 
तब तक निरथेक है विजय 
जीता न उर को प्रीति से। 


जी पाप उसके उर बसा 
वह तो वहीं पर रह गया, 


हैं बच गई सब लस्तुएँ, 
केवल महल भर ढह गया। 


रावण मरा तो क्‍या हुआ, 
है पाप तो जिन्दा खड़ा; 
यह अस्त्र-बल की व्यर्थता 
जी अध बचे, फूठे घडा। 


यद्यपि विजय का यश मिला, 
फिर भी यशस्वी मैं नहीं, 
रण हार कर हषित बन, 
ऐसा मनस्वी मैं नहीं । 


रावण नहीं हारा सखें, 
हारी हमारी प्रीति है; 
दुगंति अहिसा की हुईं, 
लज्जित हमारी नीति है। 


वह सत्य. की कंसी विजय 
निदित अहिसा हो जहाँ, 
जब रीति हारे प्रीति की 
सम्यक विजय होती कहाँ ? 


यदि शांति के संसाधनों से 
जीत हो मन पर नही, 
तो वह विजय - गति तुच्छ है 
जो हो कभी स्थिर नही। 


दुह निश्चयी दशशीश के 
दुश्मन भले बढ़कर सभी, 
पर॒ आत्मविद्‌ नरसिंह ने 
देखा नहीं मुड़कर कभी। 

पाई समर मे वीर गति, 
छोड़ा नहीं पर आन को; 
केसे. पराजित मान लू, 
उसकी प्रबल पहचान को। 


मेरी विजय की भूमि पर 
उसका विजय - ध्वज भी गड़ा, 
केसे उसे कह दू. विजित, 
स्व॒त्वाग्रही जिन्दा खड़ा । 


पाबन अहल्या -सी. सती 
के साथ जो पातक हुआ, 
कुछ पुण्य -पुरुषों के चरित 
का चित्र जो घातक हुआ; 


वे तो अभी जिन्दा खड़े 
निर्लज्ज सीना तान कर, 
रावण मरा तो क्‍या हुआ, 
मैं हैँ दुखी सब जान कर। 


उन पाषियों की भीड़ से 
रावण भला था, वीर था, 
वह नीच था उन-सा नहीं, 
पंडित, परम रणधीर था। 


यह क्षोभ मन में रह गया, 
अब क्लेश है जाता नही, 
कितनी कहूँ मन की व्यथा, 
यह सुख मुझे भाता नही।' 


कहते - कहते अतिशय अधीर, 

थे सजल साई हो उठे राम; 

दे गये विदा थे रावण को 

कर स्नेह सहित अंतिम प्रणाम। 
[] 


जाप्त-बचन 


थप् राम ने उस क्षण कहा-- 
रे लक्ष्मण, सुनना जरा; 
कुछ नीति की बातें कहें, 
मत मानना इनका बुरा। 


पौलस्त्य वंशी वीर यह 
पंडित परम नीतिज्न था; 
सर काट कर अपित किया 
हर साधना से भिज्ञष था। 


कुछ राजनैतिक चेतना, 
कुछ नीतियाँ, चिंतन - क्रिया; 
इसको सहज ही प्राप्त थीं, 
श्रद्धासहित इसने जिया। 


भोगे धरा के सुख सभी, 
था राज्य निष्कटक किया; 
जननी - जनम की भूमि से 
इसने नहीं धोखा किया। 


राजा - प्रजा खुश थे सभी 
लंका नगर में शांति थी; 
निज वाहबल में, नीति में 
इसको न कोई श्रांति थी। 

खुश थे कुटुंबीजत. सभी 
इसका सुखी परिवार था; 
थे शत्र इससे कॉपते, 
योद्धा बड़ा खूखार था। 


उर का सरल, था शांत चित्त 
दाता, प्रजापोषक प्रबल; 
जोगी, जपी, साधक, तपी, 
अनथाह इसका बाहुबल । 


इस वीर ने रणभूमि में 
अतिशय पराक्रम है किया; 
यह क्षात्रधर्मी विप्र. था, 
स्वेच्छा मरा, स्वेच्छा जिया। 


था वेदवेत्ता, नीतिशास्त्री, 
रक्षधर्मी वीर था; 
रावण तपस्था का धनी 
चितक॒ बडा गंभीर था। 


पर कालवश इसने किया 
बन साधु -सीता का हरन; 
है एक पातक से हुआ 
इस वीर का दैहिक - पतन । 


है शत्रुता तब तक सही 
वेरी अगर॒ जिंदा खड़ा, 
लेकिन पृरुष वह पृज्य है 
हत हो अगर रण में पड़ा। 


इस वेद धर्मी वीर ढिग 
तुम नीति का याचक बनो, 


हो कर विनत तुम शिष्यवत्‌ 
शुभशील का साधक बनो। 


अंतिम गमन के काल का 
पावन मुहरत खोजता; 
रावण पड़ा रणभूमि में 
चेतन्य - चित्त दम तोड़ता। 


वेदज्ञ ब्राह्मोाोण वीर यदि 
यूँ ही धरा से जाएगा; 


लोकिक-धरम का दीप भी 
चिरकाल को बुझ  जाएगा। 


कुछ राजनेतिक चेतना 
लौकिक घरम की रीति को; 
व्यवहा रवादी विप्र से 
तुम पूछना रणनीति को॥।' 


सुन राम के अद्भुत वचन 
उत्सुक. लखन पहुँचे वहाँ; 
अंतिम घड़ी था गिन रहा 
रणभूमि में रावण जहाँ। 


शिव - शिव कहे संसिक्त स्वर 
चेतन्य आँखें बंद थीं; 
उत्तानाः गिरि-सम देह से 
निर्गत किरण निद्ठद्ध थी। 


दशशीश के सर के निकट 
अभिभूत, प्रेरित यंत्रवत्‌; 
थे लक्ष्मण मूतित खड़े 
मनमुग्ध मोहित  मंत्रवत्‌। 

निरखें कभी शेलाभ तन 


उत्तुंग वक्षस्थल कभी, 
देदीप्त मस्तष्क की छटठा 
भुजदंड मुखमंडल कभी 


था दीखता हिमवान - सा 
भू पर पड़ा रावण बली, 
रणभूमि में थी कौंधती 
तनतेज की किरणावली । 


आहट. किसी का जानकर 
था प्रश्न रावण ने किया; 
होकर सजग तब लक्ष्मण ने 
आत्म परिचय था दिया। 


दशशीश हँस कहने लगा-- 
। झमें रे हु 
तु नहीं है पात्रता; 
उपदेश निष्फल जाएगा, 
सीखो प्रथम तुम शिष्टता। 


क्रोधिति लखन ने लोटकर 
जब राम से घटना कही; 
वे क्षुब्ध -मन बोले तुरत-- 
“है उक्ति रावण की सही। 


जाकर प्रथम छना चरण 
होना खड़ा करबद्ध नत; 
है नमत्रता ही पातता, 
गुरु - ज्ञान की महिमा महत्‌।” 


रावण निकट फिर से गए 
तब लक्ष्मण सज्ञान बन; 


हो कर विनत वंदन किया, 
गवित हुए छुकर चरण । 


लख कर नियति की नाटिका 
रावण सहज हँसने लगा; 
फिर नीतिवश  सौोमित्र से 
गंभीर हो कहने लगा।- 


“जो आज करना है उसे 
कल पर कभी मत छोड़ना; 
अच्छा नही होता कभी 
संकल्प से मूह. मोड़ना। 


कल का भरोसा मोहवश, 
मैंने किया, पछता रहा; 
कुछ योजनाएँ रह गई, 
यूँ ही अकेला जा रहा। 


खारा अपावन है. पड़ा 
शापित युगों से सिधु - जल; 
इसमें मधुरपतत घोलने की 
थी बड़ी इच्छा प्रबल। 


लंकानगर से स्वर्ग तक 
सोपान की थी कल्पना; 
यद्यपि. सहज मेरे लिए 
पर॒ व्यर्थ अब वह योजना । 


अतएव ध्रूव को छोड़कर 
अध्वव न गहना चाहिए; 
जो आज करना है उसे 
तत्काल करना चाहिए ! 

करना सभी से स्नेह पर 
विश्वास यूँ. करना नहीं; 
अज्ञात जिसका शील हो 
उस व्यक्ति संग रहना नहीं। 


निज अस्त्र - शस्तों को कभी 
भी शत्रुगलृह धरना नही; 
संदिः्ध पुरुषों से कभी 
भी मंत्रणा करना नहीं। 


जननी, जनम की भूमि की 
होती बड़ी गरिमा गहन; 
लघृकाय. लगता स्वर्ग भी 
दिखते जहाँ इनके चरन। 


धर्मी वही संतान जो 
इनका सुखद पालन करे; 
छोड़े न मर्यादा कभी 
यदि देवता भी रण करे।” 


कहते हुए ये सद्वचन 
वह भूत में खोने लगा, 
कर याद जननी - जाति की 
सहसा द्रवित होने लगा। 


इस भाँति जब लंकेश ने 
उपदेश पाबन था दिया; 
हो कर विमोहित लक्ष्मण ने 
प्ररश्ज कुछ उस क्षण किया। 


है विप्रवर, तुमने किया 
किस हेतु सीता का हरण; 


पौलस्त्य वंशी बीर. का 
क्या इलाध्य था यह आचरा ! 


क्या धर्म बीरों का परम, 
लौकिक - धरम को रीति क्या, 
यदि श्र ग्रुरु-सम पूज्य हो 
तो वीर की रण - नीति क्‍या 


थी ण्कता कीसे यहा 
केसे यहाँ पर शांति था; 
लंकाधिपति की नीति में 
केसे न कोई पश्रांति थी? 


त्रेलोक था दृश्मम . बना 
सर्वत्र ही विद्रोह था; 
फिर भी तुम्हारे राज्य में 
केसे परस्पर स्नेह था? 


सुन लक्ष्मण के प्रइन सब 
रावण सहज हँसने लगा; 
मन में दबे जो भाव थे, 
संयम सहित कहने लगा। 


“धर्माधता. को छोड़ ध्कर 
तुम क्षत्रियों की नीति क्या; 
अविवेक प्रण-पालन बिना 
रघुवंशियों की रीति क्या? 


जब केकेयी अव्यक्त थी, 
वरदान भी जज्ञात बे; 
तो किस वचन की बद्धता से 
बाध्य तेरे तात थे? 

वन में प्रिया का संग हो, 
तपसी - उदासी वेष क्‍या! 
यदि पादुका राजा बने 
वर में बचा फिर शेष क्‍या? 


फिर क्‍यों कलंकित कंकेयी, 
दशरथ - मरण फिर क्‍यों हुआ ? 
चौदह बरस वनवास का 
नाटक अकारण क्‍यों हुआ ? 


केसे. उसे ईइवर कहूँ 
वनिता - विरष्ण जो. करे, 
अपनी प्रिया के हरण से 
बिलखा करें, जो रण करे? 


स्वविवेके से समन्मार्ग चुत 
जो आचरण क्षत्रिय करे; 
खुद में अटल विश्वास रख 
जीवन - समर में पग धरे; 


यदि शात्र के दोौबेल्य की 
पहचान है उसमें सही; 
तो रण नहीं वह हारता-- 
यह सुूक्ति संतों ने कही। 


रणपूर्व. जो रण का गणित 
प्रारभा होता चित्त में; 
सम - दम - विभेदी योजना 
बनती हृदय के वृत्त में, 


करती सुनिश्चित है वही 
रण में विजय या हार को; 


वह बाँधती है शत्र के 
हर वर्त्म को, व्यवहार को। 


होती समर की भूमि में 


घातक बड़ी संवेदना; 
इस तीर - धर्मी नीति में 
अच्छी त्त अंतरचेतना । 


आता, पिता गुरु, मित्र क्‍या! 
प्रिय देवता भी वध्य है, 
कुल की सती निदित जहाँ, 
बचता न कोई सत्य है। 


भगवान भी रण में खड़ा 
यदि शत्र्‌ -सा ललकारता; 
कत्तंव्यवश योद्धा उछल 
है तीर पहला मारता। 


निमंम समर की नीति में 
कोई नहीं. नमनीय है; 
करता समर्थन शत्र का 
जो व्यक्ति वह वधनीय है। 


राजा न होता व्यक्ति, वह 
व्यक्तित. सारे देश का; 
युगधर्म॑ की पहचान वह, 
पालक वहीं परिवेश का। 


जननी, जनम की भूमि का 
राजा सजग प्रहरी, लखन ! 
उसकी सचेतन शक्ति होती 
राष्ट्र का अनमोल धन। 

राजा समपित राष्ट्र की 
हो नीति - संचालन. करे; 
प्रहही प्रजा के धर्म का 
बन लोकमत. पालन करे; 


होते. सुखी राजा - प्रजा, 
तब राष्ट्र वह मरता नहीं, 
दायित्त. के पालन बिना 
शासक सबल बनता नही। 


प्रतिबंध लंका में नहीं था 
जाति का या धर्म का; 
उपलब्ध सबको न्याय था, 
दायी सभी थे कम का। 


थी स्वच्छता, स्वच्छंदता 
हर व्यक्ति बलशाली यहाँ, 
पर राष्ट्रधर्मी - भाव से 


कोई न था खाली यहाँ। 


जननी, जनम की भूमि की 
महिमा “बड़ी उत्कृष्ट थी, 
यह भावना इस देश के 
हर व्यक्ति में संश्लिष्ट थी। 


इसके बिना चलता नहीं 
कोई यहाँ था आचरण, 
निष्ठा यही थी बाँटती 
सबमें परस्पर स्नेह - धन। 


कुल की बधू, कन्या अगर 
संमान - हत होती रहे, 


प्रपुएषण. के हाथों पढ़ो 
अबला बनी रोती रहे; 


तो व्यर्थ वह वंशावली 
वे कुल - पुरुष भी व्यर्थ हैं, 
नारी जहाँ संकट. सहे 
पुरुषाथ' के क्‍या अर्थ है? 


नारी - विरषण की क्रिया 
पौलस्त्यय कुल अपमान था, 
प्रतिशोधवश सीता - हरण 
मेरा सहज अभियान था। 


वर्ना न कोई पाप या 
मुझमें न कोई द्वेष था; 
कुल की सती निदित हुई 


ध्् 


इसका मुझे पर क्लेश था। 


रघुवंश से प्रतिशोध का 
निर्णय भले दुःसाध्य था; 
रावण मगर संमान की 
प्रतिबद्धता से बाध्य था। 


पौलस्त्यकुल रघुवंश में 
संघर्ष सीधा ठन. गया; 
इस राम- रावण युद्ध का 
कारण विरुपषण बन गया। 


तुमने किया कुकरम भले 
मैंने नही वेसा किया; 
लंकानगर की भूमि प्र 
संमान सीता को दिया। 

रखना महल के बीच '-- 
बनती शील - विघटन की क्रिया; 
मैं इन्द्र-सा पापी नहीं 
करता कहीं जो अघ - क्रिया । 


त्रिटा दया की मूरति को 
दायित्व रक्षण का दिया; 
मैंने निभाई शीलता 
है नीतिप्रद बदला लिया। 


यह युद्ध विश्लेषण. कभी 
इतिहास शायद कर सके; 
दो राजवंशों का कलह-- 
विन्यास शायद कर सके। 


करुणा - दया की भावना 
रणभूमि में चलती नही; 
बँजर प्रदेशों में कभी 
सुखकर हवा बहती नहीं। 


प्रतिशोधमय - आचरण में 
गुण - दोष की गणना कहाँ; 
जेब प्रश्न हो संमान का 
तो शत्रु पर करुणा कहाँ? 


कन्या विरूपित देख कर 
थे विश्रवा विचलित हुए; 
ब्रह्मा - तनय सु -पुलस्त्य भी 
अनधीर उद्देलित हुए । 


केसे न खौले खून यह 
केसे भुजाएँ शांत हों; 


जब शेर प्र ठोकर लगे 
केसे न वे दुर्दात हों? 


निज वंश के अपमान से 
मैं बाध्य प्रतिशोधक बना; 
दो श्रेष्ठ वंशों का दुखद 
तब रक्त रंजित रण ठना। 


बेटी - बहन की लाज होती 
वंश की गरिमा गहन, 
यह लोक - मर्यादा बडी 
पावन परम सम्मान धन। 


योद्धा करे अभ्यर्थना 
इस लोकधर्मी रीति की, 
बहती विमल धारा सहज 
उर में परस्पर प्रीति की। 


पहले उतारे आरती 
माँ के चरण की स्नेह से, 
पश्चातूु मंदिर को चले 
ले दीप-माला गेह से। 


इस लोकधर्मी रीति में 
कुल - देव की पूजा प्रथम, 
सब देव आते बाद में 
निभता प्रथम कुल का धरम। 


जिसने हनन - खंडन किया 
इस पूज्यतम सम्मान का, 
वह वंशधातक शत्र॒ हो, 
दायी बने अपमान का। 

योद्धा लड़े अंतिम समर, 
ललकारता हर वर्ग को, 
सम्मान पर संकट. दिखे 
वह त्याग देता स्वर्ग को। 


परिवार - पुरजन - पृत्र क्या 
तब तुच्छ होते प्राण भी, 
वह राष्ट्र की रक्षा करे 
होकर स्वयं निः्प्राण भी। 


योद्धा न जिंदा छोडता 
उस वंशघाती इवान को; 
प्रतशोध की ज्वाला जले, 
ललकारता. दुष्प्राण को । 


यह लोकधर्मी मान्यता 
है अटपटी, पावन मगर; 
मैंने यहीं पर बाध्य हो 
रघुवंश से छेड़ा समर। 


लेकिन मुझे संतोष है, 
जो भी हुआ, अच्छा हुआ; 
कुल - रीति का पालन किया 
यह अंत भी स्वेच्छा हुआ। 


युद्धांश इच्छित जीतकर 
मैंने विय कर ली, लखन; 
अपमान का बदला लिया 
पाया सुखद सम्मान - धन । 


रण में कभी होती नही 
सम्यकू विजय संग्राम से; 


यह अंशधर्मी वृत्ति है 
हिंसक - कुटिल. परिणाम से। 


हैं पक्ष दोनों हारते 
रणभूमि में लाचार हों; 
होती विजय भ्रामक, जहाँ 
बहती लहू की धार हो। 


नर में जब भी अपराध - बोध 
का ज्ञान उदय होता हैं; 
विस्तृत होता है मुक्ति - मार्ग, 
मन अंधकार खोता है। 


होती वह घडी बड़ी दुलंभ 
जब प्राप्ति तुच्छ बनती है! 
मिथ्या लगता संसार सकल 
जब त्याग-वृत्ति बढती है। 


उद्भव - विकाश के नियम बनें, 
पल्‍लवन और विप्लब के भी; 
चलती है धरती. नियमवद्ध 
पर कुटिल सत्य अनुभव के भी। 


देखा हमने समुद्र - मंथन 
देवासर॒का संग्राम लड़ा; 
घनघोर तपस्या की मैंने, 
गुरुकुल में वेद - पुरान पढ़ा। 


कहने को होतीं धर्मनीति, 
रणनीति और 'बतिसॉन सभी; 


चल पड़े स्वार्थ के दाँव- पेंच 
लड़त जब पुरुष महान कभी। 

आते - जाते. पतझड बसंत, 
जीवन की गति चनती रहती; 
क्या हार - जीत, क्या पाप - पृण्य 
बस रीति - नीति निभती रहती । 


है जन्म - मृत्यू की बात व्यर्थ, 
सब विजय - पराजय निष्फल है, 
हारता न योद्धा युद्ध कभी 
यदि टूटा नहीं मनोबल ह्े। 


मन से जीता तो जीत और 
मन ने हारा तो हार हुई; 
हर बात अन्यथा व्यर्थ यहाँ 
क्या जीत और क्‍या हार हुई। 


जीवन में जीते बहुत युद्ध, 
लेकिन न युद्ध मन का जीता; 
वह आज विजय पा ली मैंने, 
यह अंत बडा अच्छा बीता। 


तुम पूछ लेना राम से 
कितनी विजय उनकी हुई, 
रावण उठाकर सर चला, 
इच्छा सभी पूरी हुई।' 


सुन सदबचन लंकेश के 
सोमित्र थे विस्मित हुए; 
पांडित्य से अभिभूत हो 
बरबस चरण में नत हुए। 


देकर गए अंतिम विदा, 

कहने लगे जब राम से, 

आँखें सजल होने लगीं 

उस वीरवर के नाम से। 
[] 


चितन सार 


किसमें कितना गुण -दोष भरा, 
यह बडा कठिन कहना, बेठा ! 


माया के मोहक मेले में, 
रिव्तों के भ्रमित झमेले में, 
सब अपना हानि - लाभ देखें, 
परहित में दुख कितना दारुण, 
यह बड़ा कठिन कहना, बेटा ! 


नर ओर यही सुर - मुनि की गति 
निज स्वार्थ - हेतु सब प्रीति करे 
होता हर तन का लह लाल, 
पर किस मन बसता कौन रंग 
यह बड़ा कठिन कहना, बेटा ! 


विधि के विधान की कौन कहे, 
दूख पड़े, संग में कौन रहे, 
सुख के सब साथी घर - बाहर, 
दृर्दिन में देगा कौन संग 
यह बड़ा कठिन कहना, बेटा ! 

जब रावण के सुख के दिन थे, 
सय में सब बध्ु, विभीषण थे, 
यह लंका बड़ी सुहावन थी, 
हर चीज बड़ी मनभावन थी, 
लेकिन दुृदित मे बड़ा सहज 
था, लंका को तजना, बेटा ! 


जो गुण - अवगुण रावण में थे, 
वे नये नहीं, बचपन से थे, 
था यहीं विभीषण संग - संग, 
भोगा सब सुख औ राग - रंग, 
पर कही न जाती दुदिन की, 
मैं कितनी कहूँ विभीषण की, 
था उसमें कितना पाप - पृन्‍्य 
यह बडा कठित कहना, बेटा ! 


कुछ दोष स्वजन में बढ जाए, 
दुश्मन सीमा पर चढ आए, 
माँ की छाती पर पैर अडा, 
देवता देश को घेर खडा, 
तो क्‍या कहता है लोक धर्म-- 
निज देश - वंश तजना, बेटा? 


कहने को भाई अपना था, 
सुख में, दुख मे संग रहना था, 
पर बुरे समय में दिया दाँव, 
कर गया पीठ में बड़ा घाव, 
ये सभी सोच के रोती हैं, 
अपनों का ही दुख ढोती हें, 
इस दारुण दुख की पीड़ा को 
है बड़ा कठिन सहना, बेटा ! 


ज्ञानी भी हो जाते क्ृतघ्न, 
लेकिन कृतज्ञ होते वन - जन, 
वानर की जाति लड़ी वन की, 
पर देखो बंध विभीषण की; 
लंका से द्रोह किया किसने 
वन - जन या वन्धु विभीषण ने ? 
यह बड़ा कठिन कहना, बेटा ! 


खाकर पत्तल में किया छेद, 
दे दिया शत्रु को राज - भेद, 
उसको न जरा भी लगी लाज 
हो गया वंश में दगाबाज, 
है मित्र - मित्र, दृश्मन दुश्मन, 
चाहे नर हो या नारायन'-- 
कितना असत्य यह तथ्य - कथन ! 
यह बड़ा कठिन कहना, बेटा ! 


लंका में सरमा रामभक्त 
मयसुता और व्रिजठदा भी थी, 
लेकिन स्वदेश का मोह - छोह 
जननी की कुछ ममता भी थी। 
इन पूजनीय  प्रतिमानों में 
किसका वह भक्त विभीषण था-- 
यह बड़ा कठिन कहना, बेठा ! 


थी लंका यही, यही सीता, 
थी विपत्ति - संगिनी यह त्रिजटा, 
सरमा उसकी सेवा करती, 
मयसुता स्नेह देती रहती, 
यद्यति सीता - दुख दारुण था, 
पर आता नहीं विभीषण था। 
था स्वार्थभक्त या रामभक्त ?-- 
यह बड़ा कठिन कहना, बेटा! 

संशय में जग के वीर पडे, यह 
किसकी विजय - पराजय है? 
क्या जीत विभीषण की सचमुच 
या विजित दशानन की जय है? 
जो जिसके जी में कहे तथ्य, 
पर मेरे मन का यही सत्य, -- 
अब बड़ा कठिन है रावन बिन 
इस लंका में रहना, बेटा ? 


जब हुई विरूपित शूपंणखा, 
रोये पुलस्त्य, रोई त्रिजटा, 
कुल - कन्या के सम्मान - हेतु, 
निज वंश - जाति के मान - हेतु, 
उसने था सीता - हरण किया, 
प्रतिशोध - पंध का वरण किया, 
कब, कहाँ हुआ दोषी रावण ?-- 
यह बड़ा कठिन कहना, बेटा ! 


अब तो सब बातें बीत गई, 
लोगों की यादें रीत गईं, 
रह गया शेष यह मरघट है, 
लंका मुर्दों का जमघट है; 
जो किया राम ने ठीक किया, 
रावन को ऊपर भेज दिया: 
पर कितना किया भला किसका 
रावन या भक्त विभीषण का ?-- 
यह बड़ा कठिन कहना, बेटा ! 


2५ है (्‌ 


उसने कितना उपकार किया, 
मुझको बेटी का प्यार दिया। 


जब हर कर लाया सीता को, 
दे गया उसे इस बविजटा को। 


यह है अशोक - वाटिका वही; 
थी जहाँ जनक की सुता रही। 
त्रिजटा यह बड़ी अभागन थी, 
ढोती नयनों मे सावन थी। 


जिस दिन सीता लंका आई; 
थी गोद प्रफुल्लित भर आई। 
माँ की गोदी में बेटी थी; 
जंघों पर सर धर लेटी थी। 


सच कहती दृध उमड़ आया; 
प्रकटा/ जिस दिन उसका साया। 
माँ कह कर मुझे पुकारा था; 
मैंने सस्‍सनेह दुलारा था। 


रावण पत्नी संग आता था; 
सीता को त्रास दिखाता था। 
लेकिन वह निरा बहाना था; 
दुश्मन को उसे खिझ्लाना था। 


मुझको पहरे पर डाला था; 
' दशकंधर बड़ा निराला था। 
में रहती पहरेदारी मे; 
सीता की खातिरदारी में। 


लेकिन पति - सुख से वंचित थी, 
वह रहती हरदम चिंतित थी। 
पति के चरणों में निरत रही; 
लंका से पल -पल विरत रही। 

सीता थी पावन गंगा - जल; 
वह थी पूजा का तुलसी दल। 
तन से लंका में बसती थी, 
मन किये राममय रहती थी। 


मैं अमित धनी थी सीता - सग; 
रहता था पुलकित अंग - अंग । 
जब भी बिटिया घबराती थी; 
मैं 'सपना' सुखद सुनाती थी। 


जलने - मरने की बात करे, 
रो-रो के आधी रात करे; 
तब बात बदल समझाती थी, 
धीरज दे उसे सुलाती थी। 


कहने में नई-नई बातें; 
काटी मैंने अनगिन रातें। 
हनुमान यहाँ जब आगये थे, 
संदेश राम का लाये थे; 
खुशियों से वह मुसकाई थी, 
में भी प्रसन्न हो आई थी। 
सीता चुपचाप चली जाती, 
रावण को हवा न लग पाती; 


में भी- न रोक पाती उसको, 
बेटी का प्यार दिया जिसको: 
लेकिन होती वह विकट घड़ी; 
पहरे पर थी मैं स्वयं खड़ी। 


इस ओर प्रीति, विश्वास उधर, 
किस भाँति कहाँ जाती बचकर; 


मैंने तब मन में ठान लिया, 
क्या भला - बुरा पहचान लिया। 


हनुमत ने जब्र प्रस्ताव क्रिया, 

सीता के मन का भाव लिया; 
हो गई सजग मैं तुरत खड़ी, 
दोनों पर मेरी आँख गड़ी। 


कत्तव्य - चेतता से भरकर, 
में वद्चर हो गई यें तनकर; 
बह तो अनीति--पातक होता-- 
वीरों का हित -घातक होता। 


“दंडदकवन सीता - हरण हुआ; 
फिर लंका में प्रतिहरण हुआ ?-- 
यह तो पौरुषमय कर्म न था; 
किचित्‌ वीरों का धर्म न था। 


दर्भायग कहीं ऐसा होता, 
यह्य का स्वरूप कैसा होता। 
दुख कौन हरण दारुण बनता-- 
लंका का या दंडकवन का! 


उठ जाता प्रहनों का समूह, 
ठनता विवाद का चब्रव्यूह; 
वीरों का हृदय दहल जाता, 
सारा इतिहास बदल जाता। 


यह उभयपक्ष से था धोखा, 
अतएबव उसे मैंने टोका; 
सीता थी बातें समझ गई, 
रो-रो के मुझसे लिपट गई। 

मै भी रोती थी जार- जार, 
सीता पर आता था दुलार; 
उसने विश्वास किया मुझ पर, 
सो गई गोद में सर धर कर। 


सपनों में आते राम हसदा, 
में लेती रहती नाम सदा, 
सीता खुश होकर सुनती थी 
में राम - राम जब रटती थी। 


“कब आएंगे ?”--पुछा करती, 
में सच्ची बात कहा करती; 
जब - जब भी स्वप्न सुनाती थी, 
सीता प्रसन्‍न हो जाती थी। 


अब कितनी कहूँ कथा उसकी, 
साँसों में भरी व्यथा जिसकी; 
बेटी मेरी थी, पावन थी; 
सच कहती बड़ी सुहावन थी। 


सीता की सोच - सोच रोती, 
उसकी यादों के सग सोती; 
में यही खड़ी मिंट जाऊँंगी, 
प्र उपवन छोड़ न जाऊँंगी। 


यह उपवन या दंडकवन हो, 
उसकी गरिमा - संपुट अपार। 
फिर भी मिथिला की बेटी को 
है लिखा नहीं रघुवंश - प्यार । 


है बड़ी अयोध्या पृण्य - भूमि, 
लेकिन सीता का भाग्य खोट, 


यह काल - चक्र की महिसा #ं. 
जो करें महरत देखे चोट । 


जब होली चली जनकपर से, 
रोये थे जनक - सुनना भी. 
सोया सिथिला पावलस  प्रदग. 
रो उठे गांव, घर, अगता 'भी । 


रो उठा गगन, धरती सोटट, 
करुणा से तर सुध - बुध सो: 
बेटी की दुखद विदाई मे 
पु - पक्षी बिलख - बिलख रास । 


यद्यपि सीता जग - हित जनमी, 
पर दुलहिन बड़ी अभागन है। 
बेटी का रूप सुखद उसका, 
पर दुख से भरी सुहागन हें। 


सुख भोग न पाई अवध - बीच, 
वन चली पिया के संग -संग। 
जग के हित वन - वन बिलख गई, 
यह काल - चक्र का विषम रग। 


सीता शिविका में बैठ चली, 
था हुआ यहाँ अपशकुन, सखे ! 
कर चला विभीषण अगुआई, 
तब आये मुझको 'सपन' सखे ! 


में स्वप्त - दशिनी बव्विजटा हूँ, 
मेरे सब सपने साँच रहे। 
सीता को दारुण दुख आगे, 
उनको यह करुण पुकार कहे। 

क्या राज - भवन, क्या स्वयं राम, 
सारे सुख, राज -दुलार «सखें ! 
सीता को कभी नसीब नहीं 
मैं कहती स्वप्न - विचार सखे ! 


टूटा पिनाक जब मिथिला में, 
फटा सीता का भाग तभी, 
विधि का विधान क्‍या कहें तुझे, 
है शेष तपन औ' त्याग अभी । 


सीता के सुखद स्वयवर "में, 
था परशुराम का मान हटा, 
वह काल - खंड था बड़ा विकट, 
जब शिव का भी प्रतिमान घटा। 


क्या परशुराम, क्‍या दशकंधर, 
क्या शूपंणएओखा की नाक कहो, 
क्या बालि - हनन, वन - गमन कांड, 
प्रतिफल सब भग्न पिनाक कहो। 


इन सभी दुखों का मूल कौन ? 
यह बड़ा कठिन कहना, बेटा ! 
या थे विदेह या वेदेही ? 
अच्छा है चुप रहना बेटा! 


था मानस वरण किया पहले, 
टूटा था उसके बाद धनुष, 
क्वॉरी सीता ने शक्ति - सहित 
पाया था पति अवतार - पुरुष । 


भावी है बड़ी प्रबल सुन लें, 
क्या हानि - लाभ, क्या यश-अपयश, 


यद्यपि सीता 'जग - हिंते जनमों , 
पर निज हित में हो गए अपन । 


अवतार - पुरुष हैं राम. मर 
सीता जग में भूमिज सीटी 
वह जन्म - मृत्यु से ऊंर हैं 
उसकी जननी धरता मारी | 


महलों के सुख से बंनित गे 
सीता का अगम सुहाग सखे 
जनमी थी सती अलौकिक बने 
सुख - पंत ने नुराकी भाग शाप 


जिस पल विदेह ने गे - सहित 
शिव - चाप भंग - अनुठान किया. 
था कहाँ 'स्वयंवर' शेष चना. 
कब स्वयं वरण को मान दिया । 


संकल्प जनक का दोषपुर्ण 
सीता ने जग - हित तोड़ा था, 
पर मर्म न कोई जान सका, 
जब प्रेम राम से जोड़ा भथा। 


तोड़ी थी उसने लोक - रीति, 
पर पिता - प्रतिज्ञा पाली थी, 
बन सका यज्ञ था स्वर्ग “बराण, 
हँस. कर वरमाला डाली थी। 


हैं राम धर्म .के रक्षक तो 
सीता में शील - शक्ति पलती', 
जग के हित सदा समपित है 


है / १ 


. प्र मन की थाह नहीं मिलती । 

वह लोक - हितों में जनमी है, 
पर लोक न उसको मसमझेगा, 
वह दुखिया लोकाचारों की, 
यह लोक कदापि न सुधरेगा। 


कुछ दृष्टि - दोष, कुछ श्रवण-दोष, 
यह लोक दोष से चलता है 
पर - दोष देखना #्लोक - रीति, 
यह लोक दोष में पलता है। 


सीता में दोष निकालेगा यह 
लोक, स्वप्न मेरा कहता, 
नूप राम अवश हो जाएँगे, 
रो - रोकर मन मेरा रहता। 


डोली फिर चली अवध को है, 
लुटेगी किन्तु कहारों से; 
बच कर निकली है भँवरों से, 
लुटेगी किन्तु. किनारों से। 


जो बनते लोक -पहरुए हैं 
डोली में दाग लगाएँगे; 
तड़पेगी सीता कुसुम - कली, 
वे नोंच -नोंच रस पाएँगे। 


रहने न अयोध्या में देगे 
इस लोक - रीति के महाबली, 
सीता फिर वन - वन भटकेगी 
विपदा की मारी कुसुम - कली । 


छूट गई सुनयना मिथिला में, 
लंका में त्रिजाणा छुट गई; 


बेटी की डोली क्‍या निकली, 
बेटी की किस्मत फूट गई। 


ब्रिज. के सपने टेर कहें 
बेटी की करुण कहानी को, 
घिर रहे मेघ काले नभ में, 
सीता तरसेगी पानी को। 


बेटा, क्‍या मत की व्यथा कहेँ। 
बस यही सोच के रोती हूँ; 
सीता की यादों में जगती 
यादों में उसकी सोती हूँ। 


त्विजटा | 5] 


52 | त्विजटा 


सत्य-दर्शन 


जो कथा कही सो साँच कही, 
अब कारण - स्रोत बताऊंगी; 
प्रम बना जीव - मन का दर्शन, 
उस भ्रम का भेद सुनाऊंँगी। 


किस कारण सीता - हरण और 
किस कारण रावण - मरण हुआ, 
यह कारण - दर्शन बड़ा कठिन, 
क्यों सत्य - शील का क्षरण हुआ । 


सुख की, दुख की बातें अनेक, 
तन - मन के अनगिन राग - रंग; 
क्यों चले जीव - मन के भीतर, 
बन उड़े व्योम में ज्यों विहंग। 


क्या देव और क्‍या नर - किन्नर, 
में सबकी व्यथा सुनाती हूँ; 
जो मोह प्रश्न बन घेर खड़ा, 
उसका भी राज बताती हूँ। 


प्रबल यह प्रश्न जीव के बीच 
सत्य का भार सहेगा कौन ? 
बना है चक्र- व्यूह दुभ थ, 
पुरष' तलवार गहेगा कौन ? 


सत्य जो कहा, घिरा दूख बीच, 
दुःखों से प्यार करेगा कौन? 
उदधि के लुटे त्रयोदश रत्न, 
गरल स्वीकार करेगा कौन? 


वासुकी नाग डोर बन झुले, 
मथानी मदराचल की देह; 
मथा जब सबल सिन्धु का वक्ष, 
बढ़ा था सुर-असुरों में नेह। 


सत्य पर पड़े असत्‌ के पाँव, 
लोभ - लोलुपता उर के बीच; 
मर्थें दो शत्र्‌ -मित्र सम सिन्धु, 
हृदय को कपट - कलुष से सींच । 


उदधि का गर्भ छलों से छील. 


बटोरें रत्त पातकी हाथ; 
लक्ष्य था अमर देह की प्राप्ति, 
स्नेह के भीतर बेठा स्वार्थ । 


खोलने लगा सिन्धु का वक्ष, 
लहर से निकलीं लपटे लाल; 
हलाहल सत्य - रूप धर तना, 
सहम कर हटे देव - दिकपाल । 


बने जो अमिय - कुंभ के दस्यु, 
हलाहल देख हुए हैरान; 
करेगा कौन सत्य का वरण, 
करेगा कौन वीर विष - पान !? 


प्रतीक्षा थी पियूष की प्राप्ति 
अमरता की थी उर में चाह; 

देव दहशत से थे ज्ियमाण; 
लिये उर में अमर्षं अनथाह। 


कपट की कलई खूलते देख, 
देख अभिजातों का छल - छद॒म; 
विकल हो उठे असुर नादान 
प्रकट. जब हुए मीत के मम । 


शंभ विस्मय से विहँसे देख, 
मचा था कोलाहल सुर - बीच; 
अमिय का लोभ, गरल का क्षोभ, 
द्विधा से ग्रस्त, पीत भयभीत । 


सत्य का विष - घट कर में थाम 
शंभ_ ने किया कंठ को नील, 
बची थी तब देवों को लाज, 
बचा था सत्य - धर्म का शील। 


निभाया था शिव ने सत्‌ धर्म, 
किया जब गरल - घूँट स्वीकार 
मगर सुधरी न सुरों की जाति 
सत्य की नाहक पहरेदार | 


हाथ में लिये अमृत का कुंभ 
भागते रहे भुवन-भर देव, 
लूटने चले असुर का आंश, 
शील के जो साधक स्वयमेव । 


प्रश यह-सुखी कौन है जीव ? 
सत्य. का बने कौन आधार ? 
गरल का वरण विहँस कर किया 
कि जिसने गही अमिय की धार ? 


मनुज की बात छोड़ रे बच्धु ! 
देख ले देवों का इतिहास, 
असत्‌ का कौन बना आगार ? 
न्याय का उच्छे खल उपहास ? 


जगत्‌ की बड़ी विलोमी रीति, 
सत्य. का पंथ कंटकाकीर्णँ; 
असतु के अनुगामी समद्ध, 
दशील - साधक के वक्ष विदीणणं। 


हानि के भय से जो भयभीत, 
पुरुष क्या बोल सकेगा साँच ? 
मूलतः लोभी जो भी जीव, 
करेगा केवल सच का नाच। 


अमरता से बन कर निर्भीक 
चोर बन किया अमिय रसपान, 
देख लो देवों की दुर्नीति 
पक्ष धरते जिनका भगवान । 


प्रन्‍त फिर--सुखी कौन है जीव ? 
सृष्टि में सुख के क्‍या आयाम ? 
दुःखों से विकल यहाँ क्‍यों लोक ? 
सुखों पर क्‍यों छिड़ता संग्राम ? 


सुखों की, दुखी की कहानी सुनाती. 
सखे ! अपने अनुभव,की बातें बताती, 
सुखों के ये मेले. दुखों के अमेले. 
न चलते कभी-भी धरा पर अकेले । 


विपुल रूप इनके, ये जन-जन की बातें ई 
स्वभावों से उपजे ये मन-मन की बातें, 

अहं और वहम दो युगल नेत्र इनके, 
हैं इच्छा-अनिच्छा सुजन-स्रोत इनके, 
बने बाहु इनकी प्रबल मोह-माया. 
दुखी मन का पंछी उड़ा बिन अघाया 


न सुख चीज कोई, न दुख चीज कोई, 
ये मन के वहम हैं जो तन को भुलाते, 
अगर भ ग होता है जन-मन का संयम, 
धरम के मरम बन भुवन-भर नचाते । 


वही तन है मेरा, तुम्हारा वही तन, 
सृजन के सपन-सा सॉजोया-सजाया, 
सुखाया वनों में यती ने जतन से, 
वही तन तपी ने तपों से तपाया। 


बड़ा ही कठिन पंथ है शीलता का, 
जपों से, तपों से, अथक साधना से, 
यही तत्त्व-धन है धरम के धनी का, 
मिले आत्मबल से बड़ी यातना से। 


बदलते है आयाम सुख के, दुखों के, 
औ निग्रह-अनिग्रह रचें रूप काया, 
न है आदि इनका, न है अन्त इनका, 
विषम रंग धरते अगम इनकी माया । 


बनें पथ्य-औषध कभी व्याधि के ये, 
कभी बन गरल ये सु-तन को गलाते, 
लगा घात बैठे सदा जीव-मन मे, 
कुटिल काल-क्रम बन सुजन को नचाते। 


जननी-जनमभूमि का भक्त भारी 
तप:पूत रावण धरम का धनी था, 


भुजाओं के भय से धरा काँपती थी, 
तपी था, ब्रती था, बली अग्रणी था। 


शक्ति होती नहीं साधना-अर्चना 


तो भजाओं के बल से धरा काँपती क्‍यों ? 


रक्त में वंश का अंश होता नहीं 
बाहुबल बीच बैठी विभा झाँकती क्‍यों ? 


मूक दर्शक बने देखते देव थे, 
था दशानन गरज राह चलता रहा, 
वीर को रोक ले'--वीर कोई न था, 
तेज पुरुखों का तन में उबलता रहा । 


साधना शंभु की, अचचना ब्रह्म की, 
काट ग्देन चरण में चढ़ावा दिया, 
शक्ति रावण के नत हो--चरण चूमती, 
आत्मबल से गगन को झुकाया किया । 


शीलता सत्य बन साधना सुंदरम, 
योग-जप से दशानन शिवं बन गया, 
सत्य-शिव-सुंदरपु का बना पृज था, 
रक्त के तेज से ब्रह्मगसम बन गया । 


देखना है अगर देख दशशीश को-- 
ऋद्धियाँ-सिद्धियाँ चूमती थीं चरण, 
लंक गढ़-सा नगर था सुहावन नहीं, 
रीति से मेघ बरसे, बहे हँस पवन । 


लोक तीनों कहो या चतुर्देश भुवन, 
शौयबल में दशानन का सानी नहीं, 
जीत ली सब दिशाएँ सहज वीर नें, 
लंकपति से अपर स्वाभिमानी नहीं । 

इन्द्रजित-सा तनय, था विभीषण अनुज, 
पुन्य का पुंज थी पत्नी मंदोदरी, 
कुम्भ-सम कर्णधारी अनुज संग था, 
गढ़ को घेरे खड़ा सिन्धु-सा संतरी । 


मगर जब चली शील-विघटन की आँधी, 
बवंडर उठे थे बली के हृदय में, 
सुखों के, दुखों के भेवर में फेंसा था, 
फेंसा था प्रबल मोह वन के निलय में । 


लुटे थे रतन धन सभी योग-जप के, 
बढ़ी मोह-मप्रता महा अग्नि बन कर, 
पतन धन-धरम का, पतन जाति-जनका 
किया था अहं ने विषम वह्ति बन कर । 


शीलता क्या गई -धर्म भी चल दिया, 
नीति भी थी नहीं रह गई न्याय में, 
नीर की, क्षीर की तक संज्ञा गई, 
क्या भला, क्या बुरा न्याय-अन्याय में 


लक्ष्मी हट गई--संपदा घट गई, 
वंश का तेज तृण-भाँति जलने लगा, 
हो गया था दशानन अकेला निपट, 
रिक्तता की चुभन से बहकने लगा । 


कीति जो थी असुर-कुल में प्रह्लाद की, 
वह दशानन को अन्तिम कथ। बन गईं, 
दान उसने दिया शीछता का सहज, 
जील-विघटन पतन को व्यथा बन गई। 


वेद का है वचन. शास्त्र का है कथन- 
शील ही शक्ति है सत्य की, न्याय की. 

यह अमर तत्त्व है धर्म की धार का, 
यह अमर सूक्ति है हर विमल दाय की । 


हर विवेकी पुरुष शील से सिक्त हो 
दीप बन कर जला भक्ति का, ज्ञान का, 
काल को जीत ले 'युगजयी' वह पुरुष, 
धर्म का प्राण बन देवता दाय का । 


तात ! सब ये दशानन के थे रक्त में, 
धन-धरम थे मिले वंशगत खेलते, 
मुनि जनक विश्ववा से मिला शील-धन, 
जो मगर था लुटा देखत्रे-देखते । 


वीर वेसा न जनमा धरा पर कभी 
कालिमा रात की, रवि-तपन रोक दे, 
योगबल से विवश शंभ्‌ को भी करे, 
बाहुबल से सृजन का चलन रोक दे। 


धर्म का बल नही, न्याय संबल नहीं, 
उस पुरुष का कहो कौन रोक़े पतन. 
स्वर्ण-लंका वही, बल वही वीर का, 
पर लुटे सब रतन जब गया शीलपन । 


युद्ध उनने किया, प्रीति मैंने रची, 
मध्य में हो खड़ी थी हिली तक नहीं, 
देश का संग धर, इष्ट से प्रीति कर, 
राम-मय थी बनी, पर मिली तक नहीं । 


मैं दशानन नहीं, हूँ विभीषण नही, 
राम की भक्त, पर देश-द्रोही नहीं, 
लोक की चेतना, मातृ-ममता भरी, 
प्राप्ति से, त्याग से मैं हूँ उन्मन नहीं । 

जानती भक्ति को, प्रीति की रीति को, 
लोक-परलोक का भेद मैं जानती, 
हानि क्या, लाभ क्या या भला, कया बुरा 
पाप का पुण्य से भेद मैं जानती । 


सोच कर दोष-गुण मैं खड़ी हूं यहाँ, 
भेद लंका-अवध में विशद जानती; 
जानकी की व्यथा, वीर रावण-कथा, 
मर्म मन के विभीषण का मैं जानती । 


तात * कारण यही है व्यथा से भरी. 
संग सीता अवध को गई ही नहीं, 
लंक गढ़ से विरत हूं अवध से विलग. 
मन की वातें किसी से कही तक नहीं । 


जानकी के गमन का मुझे गम नहीं, 
क्लेश इसका नही क्‍यों दक्वानन मरा, 
पति-विहीना;हुई अनगिनत नारियाँ, 
दर्द इसका नहीं स्वर्ण गढ़ क्‍यों जला। 


एक ही आग उर में धधकती सखे, 
पृत ने घात भारी किया देश से, 
वंश-गरिमा मिटी, देश-गौरव मिटा 
एक ही नीच के हीन आवेश से। 


देश-द्रोही प्रतिष्ठा से युत क्‍यों हुआ, 
कुल-कलंकी को क्‍यों मिल गई मान्यता, 
सोच बस यह मुझे सालता है, सखे ! 
बीर-कुल से मिटी वीर की वीरता । 


वंश-विघटन की घातक प्रथा जो चली, 
जो भी प्रश्रय मिलता लोभ को, मोह को, 

अपशकुन यह महा आयेकुल-भूमि को, 
मान्यता मिल गई देश से द्रोह को । 


राज्य के लोभ में देश-द्रोही बनें 
जो विभीषण, न होते कभी भक्त हैं, 
जन्म लेंगे सदा अब धरा पर सखे ! 
कापुरुष वे अधम स्वार्थ आसक्त हैं ! 


देश की भक्ति-हित कब हुए बलि कहो, 
कब कपूतों के मन प्रीति माँ की बसी, 
स्वार्थ के वश शरण झात्र की भी गिरें. 
राष्ट्र-गरिमा के उनके हृदय में लसी। 


राम के नाम का जो बहाना लिये 
कुल-कपूतों को मिलती शरणागति रहे, 
वीर कोई बचेगा धरा पर नहीं, 
मातृभूमि की होती अधोगति रहे ! 


राम ने जो किया--काल का सत्य था, 
पर विभीषण न समझेंगे उस सत्य को, 
जो थी लीला अगम राम नर-रूप की, 
देश-द्रोही न समझेंगे उस तथ्य को । 


राम-मयता अगर राम की भक्ति थी, 
दीन बन क्‍यों गिरा जब दुखी राम थे ? 
दुख सँभालें कभी, तो कभी नीच को, 
इस विपद के बिना ही सुखी राम थे । 


राज्य के लोभ में था शरण जब गिरा, 
थे सशंकित-चर्कित वीरगण सब वहाँ, 
देश का, वंश का बन के बैरी गया, 
भंद की नीति ने दी शरण थी जहाँ। 

व्यंग्य से राम ने हँस कहा देख के, 
वंश-घातक शरण में गया जिस घड़ी - 
“विश्व में बंधु है सबब लखन-से नही. 
शत्र की मौत देखो शरण में पड़ी ।' 


मान-अपमान का फिक्र उसको न था, 
वंश का, जाति का छोह उसको नही, 
क्लेश मुझको यही सालता है, सखे ! 
राज उसको मिला, लाज जिसको नही । 


इस विमल देश में, आये की भूमि पर, 
आदि मानव बना कुल-कपूतों का यह, 
दु ख यही--वी रवर-रक्त के बीज से, 
षंड पेदा हुआ वंश वीरों का यह । 


बस इसी सोच में मै दु:खी हूँ, सखे ' 
देश-भक्तों की महिमा धरा से गई, 
अब तो फूले-फलेगे विभीषण सदा, 
सातृभकतों की महिमा यहाँ से गई। 


सत्य मेरे हृदय का मगर यह कहे-- 
वीर रावण ने बोई लता कीति की, 
लाज कुल की बहू-बेटियों की रखी 
नींव अनुपम रखी देश की भक्ति की । 


देशभक्तों की कोई कथा यदि लिखे 
बात जब भी उठे आत्मसंमान की, 
देश से द्रोह की कोई चर्चा चले-- 
याद आएगी लंका की संतान की । 





जन्म तिथि : 
स्थान : 


शिक्षा : 
कृतियाँ : 


सम्प्रति 


पता 


शिव बचन चोबे 

